

ב"ה

**אין ליכט
פון תורה**

ספר

**אלע משלים פון
דובנער מגיד**

ברך א' - חלק ג'
אידיש

131

**הוצאת אמונה
ברוקלין נוא יארק,
שנת תשמ"א לפ"ק**

אלע משלים פון דובנער מגיד

געזאמעלט און איבערזעצט פון זיינע
ווערק „אהל יעקב“, „קול יעקב“, „כוכב
מיעקב“, „אמת ליעקב“ און „ספר המדות“

פון
ת ש ר " ק

אין צוויי טייל

דעם דובנער מגידים משלים

ערשטער טייל

162

154	א קלוגער מוהר	.63
155	בעל הבית און בעגלייטער	.64
156	די צוויי זיהן	.65
157	געוואָלט זיין זיכער	.66
158	עס העלפט ניט דער כעס	.67
159	ניט זיין פעקל	.68
161	קיינער צאָהלט ניט פאָרויס	.69
162	א קלוגע עצה	.70
164	די ווערקצייג	.71
165	אָנגעקליבענע גאל	.72
166	די שעהנע כלי	.73
168	פאר'ן קאנטראקט, נאכ'ן קאנטראקט	.74
170	זיי האָבען זיך געביטען	.75
171	דער ערגסטער רשע	.76
173	פון א גילדען א פערמעגענס	.77
174	א קינד'ס חכמה	.78
175	ווען א קארגער פרעהט זיך	.79
176	אן אַנשמעל פאר דער שטיפמאמע	.80
178	א סחורה פאר א קארגען	.81
179	ענטדעקט דעם רשע	.82
180	וואָס האָט איהם וועה געמאָהן	.83
181	אַלץ איז די ווייב שולדיג	.84
183	פרעגען קשיות איז אונגעוונד	.85
185	דער דאָקטאָר ווערט א מגיד	.86
186	די מרשעת	.87
188	צוקער איז קיין רפואה ניט	.88
189	דער ניגון איז דער עיקר	.89
190	געבליבען ביי דער מרשעת	.90
191	א קלוגער איינפאל	.91
192	אַריין דורכ'ן מיהר, אַרויס דורכ'ן פענסטער	.92

- 194 א שלעכטער עסק .93
- 195 בעריהמט געוואָרען .94
- 196 דער גרעסטער נצרך .95
- 198 קיינער איז נישט זיכער מיט זיך .96
- 199 שוין אַבגעשפּיעלט די חתונה .97
- 200 גאָר אַן אַנדער מעם .98
- 202 נישט דערקענט דעם קרוב .99
- 203 דעם מלך'ס כונה .100
- 205 די אייגענע נחלה .101
- 206 משונע פאר וואילמאַן, משונע פאר נויטה .102
- 208 נישט קיין לצנות .103
- 209 דער לויז פון גוטסקייט .104
- 211 ווייס נישט ווי צו ריידען .105
- 212 אַנגעלערנט דעם רב .106
- 214 ווען א שלעפער איז אויך א יחמן .107
- 215 אַלט און ניי .108
- 216 אַ ביישפּיעל פון ליעבשאַפט .109
- 218 כבוד קאָסט טייער .110
- 219 וועמען האָט ער געמיינט? .111
- 220 אַרויף און אַראָב .112
- 222 עס האָט זיך נישט געלוינט .113
- 223 אַ מענטש פּערגעסט שנעל .114
- 224 חרטה אויפ'ן שידוך .115
- 226 ווער דאַרף צאָהלען? .116

62

א גרויסער בטוח

א איד פון א קליין שטעדטעל איז געקומען אין א גרוי-
סער שטאָדט און האָט דאָרט געעפענט א גרויסע קראָם מיט
א סך סחורה פון פערשיעדענע מינים און פון די טייערסטע
סאָרטען. ווען קהל האָט אויסגעמאכט די שטייערען פאר
דער שטאָדט, ווי פיעל יעדער איינער דאָרף צאָהלען, האָט
מען אויף דעם סוחר ארויפגעשטעלט זעהר א גרויסע סומע.
איז דער סוחר געקומען צו קהל און האָט גענומען טענה'ן:
„ווי אזוי קען איד צאָהלען אזוי פיעל? וואָס בין איד? א
מיליאָנשציק?“ האָבען די קהל'סלייט איהם געענטפערט:
„ניש'קשה, איהר מענט צאָהלען. איהר זייט דער גרעסטער
גביר אין שטאָדט און איהר האָט דאָ די גרעסטע קראָם פון
אלע.“

„איד שווער אייד, אירען, אויף מיינע נאמנות,“ האָט
דער קרעמער גע'טענה'ט, „אז די סחורה וואָס איהר זעהט
אין מיין קראָם איז ניט מיינע. דאָס האָב איד אלעס גענומען
אויף באָרג.“

„זעהט איהר,“ האָבען די קהל'סלייט געענטפערט,
„איהר אליין האָט דאָר צוגעגעבען, אז איהר זייט אז עושר,
דען אז איהר וואָלט ניט געווען רייד, טא פארוואָס וואָלט
מען אייד געטרויט? און וואָרום קענט איהר קריגען אזוי
פיעל סחורה אויף באָרג און אנדערע קענען דאָס ניט קריגען?
צייגט עס, אז איהר זייט טאקע אן עושר.“

נ מ ש ל

דאָס איז א משל געגען יוסף'ן. ווען פרעה האָט איהם

געבעטען, אז ער זאל איהם פותר חלום זיין, האָט יוסף גע-
ענטפערט, אז די חכמה געהערט צו דעם אייבערשטען (בלעדי
אלהים יענה את שלום פרעה), אָבער נאָכדעם ווי פרעה האָט
געהערט ווי יוסף האָט איהם פותר חלום געווען, האָט ער
געזאָגט: „ווען דער אייבערשטער האָט דיר געלאָזט אַזוי
פיעל וויסען, צייגט עס אז דו ביזט טאַקע אַ גרויסער חכם.“
עס איז אַ כּלל, אז „יהב חכמתא לחכימין“, דער אייבערשטער
גibt חכמה צו די חכמים.

63

אַ קלוגער סוחר

איינער איז געקומען אין אַ גרויסען קליידער-געשעפט
זיך קויפֿען אַ מלבוש. דאָס איז געווען שפעט ביינאַכט.
דער קליידער-הענדלער האָט איהם געפרעגט, וואָס פאַר אַ
מלבוש ער וויל האָבען, אַ גוטען אָדער אַ ביליגען. „איך
גלויב ניט, אז עס זיינען דאָ גוטע און ערגערע“, האָט דער
מאן געזאָגט. „אַלע קליידער זיינען גלייך.“

דער סוחר האָט אויסגעלאָשען אַלע לאַמפען און אין
קראָם איז געוואָרען פינסטער. „יעצט קלייבט זיך אויס אַן
אַנצוג“, האָט דער סוחר געזאָגט.

„ווי קען איך אויסקלייבען, אז עס איז פינסטער?“
האָט דער מאן גע'טענהט. „מאַכט ליכטיג, וועל איך זעהן
וואָס אויסצוקלייבען.“

„צו וואָס דאַרפט איהר ליכט?“ האָט דער סוחר איהם
געענטפערט. „איהר זאָגט דאָ, אז אַלע קליידער זיינען איין
סחורה, אַלעס גלייך. טאָ קלייבט זיך עפעס אויס אין דער
פינסטער.“

נ מ ש ל

דער אייבערשטער האָט אונז געגעבען שכל, כדי מיר זאלען וויסען דעם אונטערשיעד פון גוטע מענטשען ביז שלעכטע מענטשען. קרח און זיין באַנדע האָבען געשריען, אז אלע זיינען גלייך, אלע זיינען קדושים. לויט זייער טענה איז שכל גאָר אַן איבעריגע זאך. וויבאלד אַז אלע זיינען גלייך דאַרף מען דאָך קיין שכל ניט.

64

דער בעל-הבית און זיין בעגלייטער

א סוחר איז געפאָהרען קיין לייפציג וועגען זיינע געדשעפטען און זיינען אַ מענש איז מיט איהם מיטגעפאָהרען איהם צו בעדיענען. דער שטייגער איז, אז וואו דער סוחר פאָהרט דורך זאָגען מענטשען: „דאָס פאָהרט אַ גרויסער סוחר צום לייפציגער יוד.“ און וועגען זיין משרת זאָגט מען ניט וואו און צו וואָס ער פאָהרט. אויף איהם זאָגט מען בלויז: „ער פאָהרט מיט יענעם סוחר.“

נ מ ש ל

די פרוי איז בלויז אַ בעגלייטערין פון איהר מאַן, און דאָרום פאלען אלע פפליכטען בלויז אויף איהם, אָבער די פרוי האָט גאָנץ ווייניג פפליכטען און זי איז פטור פון אַ סך מצוות.



65

די צוויי זיהן

א פאטער האט געהאט צוויי זיהן און ער האט זיי ביידען זעהר ליעב געהאט. גאנץ אפט פלעגט ער זיי געבען מתנות פון גאלד און זילבער. איין זוהן פלעגט די מתנות בעהאלטען אין א זיכערען ארט און קלייבען. דער אנדערער פלעגט זיי גלייך אוועקטראגען אין שענק און זיי אוועקגעבען פאר משקה, אדער פערשפיעלען אין קארטען. דער וואס פלעגט די מתנות היטען, האט מיט יעדער מתנה אלץ ליעבער בעקומען זיין פאטער און איז איהם געווען זעהר דאנקבאר. אבער דער אנדערער, וועלכער פלעגט די מתנות פערטרינקען און פערשפיעלען אין קארטען, האט ניט געהאט אין זיך קיין געפיהל פון דאנקבארקייט צו זיין פאטער און האט איהם גארניט געליעבט, ווייל אלעס וואס זיין פאטער פלעגט איהם געבען, פלעגט בלייבען אין פרעמדע הענד.

נ מ ש ל

דער אייבערשטער האט אונז געשענקט ימים טובים. דער איד וואס היט אב די ימים טובים און פיהרט זיך אויף אין די ימים טובים ווי עס געהער צו זיין, דער איז דאנקבאר פאר זיי צו דעם אייבערשטען, אבער דער וואס פערבריינגט די ימים טובים בלויז אין עסען און טרינקען, ער האלט בלויז פון קניידלעך, אבער ניט פון דער הגדה, דער ווייס גארניט פון דאנקבארקייט.



66

געוואָלט זיין זיכער

איז א שטאָרט איז געווען א רייכער מאן, א גרויסער בעל צדקה. זיין צדקה איז בעשטאנען אין דעם, וואס ער פלעגט אויפקויפען אלע זארטען געצייג פאר פערשיעדענע ארבייט און ער פלעגט די געצייג אויסלייגען צו בעלי מלאכה. איינמאל קומט צו איהם אריין אן ארימאן און בעט ער זאל איהם לייגען א זעג. „געה ארויף, ברודערקע, אויבען, אויפ'ן בוידים, וועסטו דאס געפינען.“ דער ארימאן איז ארויף אויפ'ן בוידים, האט זיך דארט געזאמט עטליכע מינוטען און נאכדעם איז ער צוריק ארונטער, און געזאגט אז ער האט דארט געזוכט איבעראל, אבער האט די זעג נישט געקענט געפינען. „אויב אזוי,“ האט דער גביר געזאגט, „מוז עס זיין איז קעלער. געה ארונטער איז קעלער, וועסטו דארט געפינען די זעג.“

דער ארימאן איז ארונטער איז קעלער. איז א צעהן מינוטען ארום איז ער ארויף און האט געזאגט: „איד האב איבערגעזוכט דעם גאנצען קעלער, איז אלע ווינקעלער, און האב קיין זעג דארט נישט געזעהן.“

„דאן מוז דאס זיכער זיין אין שטאָל, וואו עס געפינט זיך די האַלץ,“ האט דער גביר געזאגט.

אט אזוי האט דער גביר איהם ארומגעשיקט פון איין ארט צום אנדערען, זוכען די זעג, און אז דער גביר האט געזעהן אז דער ארימאן האט זיך שוין נישט אנגעמאטערט, ארומלויפענדיג פון בוידים צום קעלער און פון קעלער צו דער שטאָל, האט ער צו איהם געזאגט: „אט איז די זעג. עס ליגט דא אויפ'ן טיש.“ האט זיך דער ארימאן געוואונדערט

און האט דעם גביר געפרעגט: „איד פערשטעה ניט, אז די זעג איז די גאנצע צייט געלעגען דא ביי אײַך אויפ'ן טיש, היינט צו וואס האט איהר מיד ארומגעשיקט און אומזיסט פערמאטערט?“

„איד וועל דיר דאס ערקלערען,“ האט דער גביר גע-
ענטפערט. „איד האב ליעב צו געבען געצייג צו מענשען
וואס נויטיגען זיך טאקע אין דעם, אבער עס קומען צו מיר
א סך מענשען, וואס דארפען גאר ניט נויטיג די געצייג,
גאר זיי האבען ליעב צו לייהען זאכען, סתם אזוי. דערפאר
האב איד דיר ארומגעשיקט און פערמאטערט, צו זעהן אויב
דו נויטיגסט זיך טאקע באמת אין דער זעג. און זעהענדיג
אז דו מיינסט טאקע ערנסט און דו ווילסט נאך אלץ האבען
די זעג, האב איד דיר זי געגעבען.“

נ מ ש ל

דורך ערנסטע מיה און ארבייט קען מען אלעס עררייכען.

67

עס העלפט ניט דער כעס

א שעהנער בעל־הבית איז ארויס איבער'ן שטאדט קליי-
בען געלד פאר א חשוב'ן מענשען, א יורד, וואס איז געווען
אין גרויס נויט. געהענדיג איז גאס, האט ער זיך געטראפען
מיט זיינעם א שונא, וואס האט אויף איהם געטראגען א כעס,
און ווען דער שעהנער בעל־הבית האט איהם אכגעשטעלט
און יענער האט איהם ניט געוואלט געבען, האט ער צו איהם
געזאגט:

„מיר וועסטו גארנישט אכטאזן ווען דו וועסט ניט
געבען. דו וועסט מיר אויך קיין טובה ניט טאזן ווען דו

וועסט יא געבען. ווילסטו יענעם העלפען, טא גיב א נדבה פון יענעם וועגען, ניט פון מיינטוועגען." ווען יענער האט געהערט אזעלכע קלוגע רייד, האט ער שוין ארויסגענומען זיין טייסטער און האט געגעבען א שעהנע נדבה. און דערווייל האבען זיך די שונאים צורעדט און זיינען געווארען גוטע פריינד.

נ מ ש ל

ווען איינער בעט עפעס פאר זיך, טרעפט עס אז א שטן מקטרג שטעלט זיך אויף און צייגט, אז ער האט ניט ווערטה דאס זיין געבעט זאל ערפילט ווערען. אבער ווען ער בעט פאר אן אנדערען, ווערט זיין געבעט אויך ערפילט צוזאמען מיט דעם אנדערענס. דאס איז „המתפלל בעד חברו“.

68

ניט זיין פעקעל

איינער, א בעל-הבית, איז געקומען פון וועג אהיים ערב שבת פארנאכט, ווען עס האט שוין אנגעהויבען ווערען פינף סטערליך. האט ער איבערגעלאזען זיין פעקעל ביים בעל-עגלה און אליין איז ער געלאפען אהיים. און איידער ער איז אוועק אהיים האט ער געבעטען דעם בעל-עגלה, אז ער זאל איהם דעם פעקעל צושיקען מיט א גוי. דער בעל-עגלה האט אזוי געמאזט און האט דעם פעקעל צוגעשיקט. דער שליח איז געקומען, האט דעם פעקעל איבערגעלאזען אין קארידאר. נאכדעם איז ער אריין אין הויז פון דעם בעל-הבית, זיך געווישט דעם שווייט פון פנים מיט די ארבעל פון זיין העמד, און קוים וואס ער האט געאטהעמט פון גרויס מיעדסייט. „וואו איז מײן פעקעל?“ האט דער בעל-הבית געפרעגט.

„איז קארידאר, האט דער שליח געענטפערט. „א שווער
דער פאק! קוים דערטראגען!“
„דאס איז ניט מיין פעקעל,“ האט דער בעל-הבית גע-
זאגט.

„עס איז יא אייער פעקעל, און א שווערער פעקעל,“
האט דער שליח געזאגט. „געהט אריין איז קארידאר וועט
איהר זעהן, אז דאס איז אייער פאק.“

„עס איז דאך ניט מיין פעקעל,“ האט דער בעל-הבית
זיך געהאלטען ביי דאס זייניגע. „פון דעם ווי דו סאפעסט
אזוי שווער און פון דעם ווי דו ווישט דעם שווייס פון דיין
פנים, האב איר גלייך פערשטאנען, אז דו האסט מיר גע-
בראכט א פרעמדען פעקעל. מיינער איז זעהר א לייכטער.
א קינד קען איהם טראגען מיט איין האנד.“

ג מ ש ל

א סך אידען נעהמען אויף זיך ארויף שווערע פעקלעך,
פרעמדע פעקלעך. זיי ווילען פערזארגען א וועלט וואס איז
ניט זייערע. זיי מיינען אז זיי טוהען א גוטע זאך, אבער דער
אייבערשטער זאגט צו זיי: דאס זיינען ניט מיינע פעקלעך.
די תורה, וואס איר האב אייד געגעבען צו היטען, איז זעהר
א לייכטע, אבער פון דעם ווי איהר סאפעט און זייט פער-
שמירט פון שווייס, זעהט מען אז איהר טראגט פרעמדע
פעקלעך — עבודה זרה.



69

קיינער צאהלט ניט פאראוים

א סוחר איז געפאהרען מיט א בעל-עגלה אין א ווייטען וועג. ווען זיי זיינען אנגעקומען ביי דער ערשטער איינ-פאהר-הויז, האט דער בעל-עגלה געבעטען אז דער סוחר זאל איהם בעצאהלען פאר דער רייזע.

„קיינער צאהלט ניט פאראוים,“ האט דער סוחר גע-ענטפערט. „אז מיר וועלען די רייזע ענדיגען, וועל איך בעצאהלען.“

„אבער איך מוז דאך האבען געלד צו קויפען היי און האבער פאר מיינע פערד,“ האט דער בעל-עגלה גע'טענה'ט. „אויף היי און האבער קריגסטו,“ האט דער סוחר גע-ענטפערט. „דעם באלאנס קריגסטו ווען די רייזע וועט זיין געענדיגט.“

נ מ ש ל

אויף דער וועלט גיט דער אייבערשטער צו זיינע גוטע און פרומע נאר גענוג צו דערהאלטען זייער לעבען. אבער דעם גרויסען שכל, וואס זיי קומט ארויס, דעם באלאנס, וועלען זיי קריגען איז גזערן.



70

א ק ל ו ג ע צ ה

א רייכער אדעלמאן האט געהאט א זוהן, וועלכער איז
אזעק אויף א שלעכטען וועג. איינמאל האט דער פאטער
פערלארען זיין געדולד און האט דעם זוהן ארויסגעטריבען
פון הויז. דער זוהן האט געמוזט אזעקגען גאנץ ווייט, אין
א פרעמדען לאנד. אבער אזוי ווי דער רחמנות פון א פאטער
אויף זיין קינד איז זיך זעהר גרויס, עס מאכט נישט אויס ווי
זינדיג דער קינד איז, פלעגט דער אדעלמאן איהם שיקען געלד,
אום ער זאל האבען פון וואס צו לעבען. די געלד פלעגט ער
שיקען דורך פרעמדע מענשען און דורך אלערליי זייטיגע
וועגען, דאס נישט זיין זוהן און נישט זיינע נאהנטסטע פריינד
האבען געוואוסט ווער עס שיקט דאס געלד.

א צייט איז אזעק און דער פאטער האט זיך שטארק
פערבענקט נאך זיין זוהן, און די בענקשאפט איז געווען אזוי
גרויס, דאס דער פאטער איז אזש קראנק געווארען. שרייבען
צו זיין זוהן, אז ער זאל קומען צוריק אהיים, האט דעם פא-
טער נישט געפאסט. דען ווען דער בחור וואלט זיך דער-
וואוסט ווי שטארק זיין פאטער האט געבענקט נאך איהם,
וואלט ער געווארען ביי זיך מעהר יחסן און וואלט ווייטער זיך
שלעכט אויפגיהרען. און אזוי האט זיך דער פאטער געגעסען
די הארץ און איז ארומגעגאנגען ווי אן אפל.

איינמאל האט צו איהם איינער פון זיינע פריינד און
ראטהעבער געזאגט: „איד דערקען אן דיר, אז דו האסט
א גרויסען צער, און אז דער צער איז קיין אנדערער ווי די
בענקשאפט נאך דיין זוהן. איד ווייס אז דו ווילסט איהם
האבען צוריק, אבער עס פאסט דאך נישט, אז א פאטער זאל

קומען איבערבעטען זיין זוהן. ער וויל ניט קומען דיר איבער-
בעטען. ווייל, ווי איר פערשטעה, דו שיקסט איהם געלד אויף
צו לעבען. דאס פערשטעה איר אליין, כאטש פון מיר האסטו
דאס בעהאלטען. היינט צו וואס זאל ער ברעכען זיין נאך-
רישען שטאלץ פאר דיר, אז עס פעהלט איהם קיין זאך ניט?
איז מיין עצה, אז ניט דו זאלסט איהם שרייבען און ניט דו
זאלסט איהם שיקען געלד. און ווען דיין זוהן וועט זעהן,
אז ער קריגט ניט מעהר קיין געלד און עס קומט איהם אויס
צו ליידען הונגער, וועט ער שוין אליין קומען צו דיר און
בעטען ביי דיר מחילה, און דו וועסט איהם ווידער קענען
האבען ביי זיך אין דער היים.

נ מ ש ל

פאר אונזערע גרויסע זינד האט דער פאטער אין הימעל
אונז פערטריבען צו זיין אין דער פרעמד. אבער אזוי ווי
זיין רחמנות אויף אונז איז זעהר גרויס, האט ער אונז ניט
געלאזט הונגערען און האט אונז צוגעשיקט פרנסה דורך
זייטיגע וועגען, דורך אונדירעקטע מיטלען. און ווען עס
טרעפט אז עס קומט אויף אונז אז א שלעכטע צייט און די
קוואלען פון פרנסה נעהמען זיך אויס, איז דאס א סימן,
אז אונזער פאטער אין הימעל האט זיך נאך אונז פערביינקט
און ער וויל אז מיר זאלען ביי איהם בעטען מחילה און ער
זאל אונז קענען ווידער צוריק ברענגען אין אונזער היים.



71

די ווערקצייג

איינער א גוטער בעל-מלאכה, איז צוגענומען געווארען
 אין דעם מלד'ס הויף צו ארבייטען דארט שטענדיג. מען
 האט איהם דארט געגעבען א בעזונדער וואוינונג און אויך
 זיינע מאהלצייטען, פאר איהם, זיין ווייב און זיינע קינדער.
 דער בעל-מלאכה האט דארט געלעבט גאנץ גוט, ביז ער איז
 איינמאל פלוצלונג קראנק געווארען. זיין קראנקהייט האט
 זיך פערצויגען און זיינע פערדיענסטען זיינען פיעל קלענער
 געווארען. די גוימינסטע זאכען צום לעבען האט מען איהם
 נאך געגעבען, אבער אויף לוקסוסען האט שוין געפעהלט.
 האבען זיינע קינדער אנגעהויבען אויסצופערקויפען פון הויז
 פערשיעדענע זאכען, ווי מעבעל, קליידער און ציערונג. אזוי
 האבען זיי געמאכט ביז זיי האבען אלעס אויספערקויפט.
 האבען זיי נאכדעם געוואלט פערקויפען אויך זיינע ווערקצייג.
 דאס האט שוין אבער דער בעל-מלאכה נישט צוגעלאזען.
 „הערט מיר אויס, קינדער,“ האט ער געזאגט, „איהר זאלט
 זיך נישט דערוועגען דאס צו מאכן. ווארום, חס וחלילה, אז
 איר בלייב אהן ווערקצייג, ביז איר דאך אויס בעל-מלאכה.
 אזוי האט נאך דער מלד אויף מיר רחמנות, ווייל ער רעכענט
 מיר נאך פאר זיין בעל-מלאכה. נישט ער אונז נישט וויפיעל
 ער האט אונז פריהער געגעבען, אבער אויף צו דערהאלטען
 דעם לעבען גיט ער דאך אונז. אבער, אז ער וועט זיך דער-
 וויסען, אז איר האב פערקויפט מיינע ווערקצייג, וועט ער
 דאך מיינען, אז איר דענק שוין מעהר קיינמאל נישט ווידער
 צו ארבייטען, וועט ער אונז די ביסעל, וואס ער נישט אונז
 יעצט, אויך נישט געבען.“

נ כ ש ל

די תורה איז אונזער ווערקצייג. אמת, מיר זיינען
אבגעשוואכט געווארען אין גלות, מיר האבען ניט מעהר קיין
בית המקדש און קיין קרבנות, און דער אייבערשטער גיט
אונז ניט אונזער פרנסה אזוי בשפע ווי אמאל, אבער ער
האלט אונז דאך אויף ביים לעבען, און אזוי לאנג ווי מיר
האלטען זיך נאך ביי אונזער ווערקצייג, דאס איז די תורה,
וועט ער אונז ניט פערנעסען.

72

אנגעקליבענע גאל

איינער האט ביי זיך געהאט א משרת, פלעגט ער דעם
משרת ניט לאזען עסען ביים טיש מיט אלעמען גלייך, נאך
ער פלעגט איהם געבען עסען בעזונדער, אין קיד, און גע-
וואוינליך פלעגט ער איהם געבען ביליגע און איינפאכע
מאכלים, אדער וואס עס פלעגט בלייבען פון טיש. דעם
משרת האט עס פערדראסען, אבער ער האט ניט געהאט דעם
מוטה זיך צו בעקלאגען. האט ער א לאנגע צייט געטראגען
א ברוגז ביי זיך אין הארצען און האט פון דעם א ווארט
ניט אויסגערעדט צו קיינעם.

ענדע יאהר, ווען דער בעלהבית האט דעם משרת בע-
צאהלט זיין געהאלט, האט ער איהם געגעבען ווייניגער ווי
דעם פאריגען יאהר. האט דער משרת גע'טענה'ט: „פאר-
וואס קומט עס מיר, אז איהר זאלט ביי מיר ארונטערנעהמען
פון מיינע שכירות? אפשר פאר דעם טייערען עסען, וואס
איהר גיט מיר? פאר די טרוקענע ראזעווע ברויט מיט די

זויערמילד? אדער פאר די ביינער, וואס בלייבען פון
טיש? . . ."

דער משרת האט אין אנפאנג געמיינט צו מאהנען די
עטליכע רובעל, וואס דער בעל־הבית האט ביי איהם אַרונ־
טערגענומען, אבער פאר איין וועג האט ער שוין איהם אויך
ארויסגערעדט זיין גאנצע אנגעקליבענע גאל פאר די שלעכטע
עסענס, וואס ער האט איהם די גאנצע צייט געגעבען.

נ מ ש ל

א געדריקטער מענש קען א לאנגע צייט פערטראגען
זיין יאד, אבער אז זיין געדולד פלאצט שוין אמאל, פלאצט
עס מיט א גרויסער קראפט.

73

די שעהנע כלי

א גרויסער שררה האט געשיקט זיין קנעכט אויף א יריד,
ער זאל דארט פאר איהם קויפען א שעהנע כלי. און ער
האט איהם אנגעזאגט, אז לידיג זאל ער צוריק ניט קומען.
ווי דער קנעכט איז געקומען אויפ'ן יריד, האט ער גענומען
זוכען און זוכען, און האט מעהר ווי איין שעהנע כלי, אזא
וואס פאסט זיך פאר זיין האר, ניט געפונען. אבער דער
סוחר האט דערפאר געוואלט האבען א סך געלד. דער קנעכט
האט זיך גענומען מיט איהם דינגען. נאך א רענדעל, נאך
א רענדעל ארויפגעגעבען. געקומען און אוועקגעגאנגען, ביז
ער האט שוין געהאלטען אין אויסגלייכען זיך מיט'ן סוחר.
דאן איז געקומען צום סוחר א מעקלער, וועלכער האט גע-
וואלט כאפען א פערדיענסטעל, און האט געזאגט צום סוחר:
„איד ווייס אז די כלי האט א חסרון. וועסטו מיר בעפרייע“

דיגען, וועל איך שווייגען, און טאמער וויילסטו מיר גארניט געבען, וועל איך יענעם אויסזאגען פון דעם חסרון." איז דער סוחר שטארק ביין געווארען און האט געזאגט צום מעקלער: „אוועק פון מיר! איך וועל דיר גארנישט געבען!" נעהט דער מעקלער אוועק צו יענעם קנעכט און דערצעהלט איהם פון דעם חסרון. ווען דער קנעכט האט זיך דערוואוסט פון דעם חסרון, האט ער שוין קיין חשק ניט געהאט צו קויפֿען, אבער שפעטער האט ער זיך בערעכענט, אז מיט לידיגע הענד קען ער דאך צו זיין האר ניט קומען, איז ער געגאנגען און האט די כלי אבגעקויפט.

אבער ווען דער קנעכט איז מיט דער כלי געקומען צו זיין האר, האט איהם דער האר געזאגט, אז ער דארף דאס שוין ניט מעהר, ווייל ער האט שוין בעקומען א שעהנע כלי דורך אז אנדערען. איז דער קנעכט אוועק צום סוחר, ביי וועמען ער האט די כלי געקויפט, און האט געזאגט: „דיין כלי האט דאך א חסרון, טא נעהם עס צוריק און גיב מיר אב מיין געלד." האט דער סוחר געענטפערט: „דאס געלד דארף איך דיר צוריק ניט געבען, ווייל דו האסט שוין גע-וואוסט פון דעם חסרון נאך איידער דו האסט די כלי גע-קויפט."

נ מ ש ל

די שעהנע כלי איז דער מענש, וועלכען דער אייבער-שטער האט בעשאפען צו בעציערען זיין וועלט. דער אייבער-שטער האט געוואוסט, אז דער מענש וועט זינדיגען און אז די מלאכים וועלען פאדערען, אז ער זאל איהם דערפאר פערניכטען. האט דער אייבערשטער, איידער ער האט דעם מענשען בעשאפען, געפרעגט די מלאכים, אויב ער זאל דעם מענשען בעשאפען. ער, כביכול, האט געוואוסט, אז די מלאכים וועלען ענטפערען אז דער מענש וועט זינדיגען, אבער ער וועט זיי ניט פאלגען און וועט דעם מענשען יא בעשאפען.

און שפעטער, אז דער מענש וועט זינדיגען, און די מלאכים וועלען זאגען אז מען דארף איהם פערניכטען, וועט דער אייבערשטער זאגען: „מיר האבען דאך געוואוסט אז די שעהנע כלי האט א חסרון, דארום קענען מיר ניט תרמה האבען אויפ'ן מסחר.“

74

פאר'ן קאנטראקט און נאכ'ן קאנטראקט

צו איינעם, א גביר, אין א גרויסער שטאדט, איז גע-
קומען א פרעמדער יונגער מאן און האט געבעטען ער זאל
איהם צונעהמען אויף א שטעלע. האט דער גביר געזאגט:
„ווי קען איר דיר געבען א שטעלע, אז איר קען דיר גאר
ניט און איר ווייס ניט אויב דו טויגסט אויף עפעס?“ האט
דער יונגער מאן געענטפערט: „לאמיר שטעהן ביי איר אין
געשעפט א חודש, אויף פראבע. וויפיעל איהר וועט מיר
געבען פאר דעם חודש, וועל איר זיין צופריעדען, און איהר
וועט דערווייל זעהן אויב איהר קענט מיר האלטען אויף
ווייטער.“

דער גביר האט געטאן דעם פערלאנג פון דעם יונגען
מאן און האט איהם צוגענומען. די גאנצע צייט פון דער
פראבע זיינען ביידע, אי דער גביר, אי דער ארבייטער, געווען
צופריעדען איינער פון אנדערען. דער יונגער מאן האט גע-
טאן אלעס וואס ער האט פערשטאנען אז ער דארף טאן
און דער בעל-הבית האט איהם געצאהלט וויפיעל ער האט גע-
וואלט. נאכדעם, אז דער חודש איז אריבער, האט דער גביר
געזאגט צום יונגען מאן: „ביו אהער איז ביי אונז געווען
ברודערשאפט, אבער יעצט דארפען מיר אבמאכען האנדעל-
שאפט. ביז יעצט האסטו געארבייט וויפיעל דו האסט גע-“

וואלט און איד האב דיר געצאהלט וויפיעל איד האב געוואלט.
אמאל האסטו געארבייט צופיעל, אמאל צו ווייניג. אמאל
האב איד דיר איבערגעצאהלט און אמאל האב איד דיר גע-
געבען צו ווייניג. אבער יעצט וועלען מיר אבשרייבען א
קאנטראקט, כדי מיר זאלען וויסען אויף ריכטיג וואס דיין
ארבייט איז און וויפיעל שטונדען א טאג דו דארפסט אר-
בייטען. און מיר וועלען אויך אבמאכען א בעשטימטע גע-
האלט, וואס דו זאלסט קריגען פאר דיין ארבייט.

נ ב ש ל

אין אנפאנג איז אברהם געקומען דיענען גאט אויף
פראבע. ער האט אליו, מיט זיין אייגענעם שכל, אנערקענט
אז ער איז א בעשעפער אין הימעל און האט אליו אויף זיך
גענומען איהם צו דיענען און צו לעבען ארענטליך, און דער
אייבערשטער האט מיט איהם גוטעס געטאהן, געגעבען קינד-
דער און רייכטימער און איהם אבגעהיט פון אונגליקען.
אבער ווען אברהם איז שוין געווארען א ניין און ניינציגער,
האט דער אייבערשטער זיך בעוויזען צו איהם און האט גע-
זאגט: „אני אל שדי“ — יעצט בין איד דיין בעלי-הבית.
מיר וועלען יעצט מאכען א קאנטראקט . . . פון יעצט אן
און ווייטער ביזטו ביי מיר א שטענדיגער ארבייטער און
דו מוזט טאהן בעשטימטע ארבייט.



75

זיי האבען זיך געביטען

אמאל איז געווען א איר, א גרויסער למדן און א מתמיד. ער פלעגט זיצען טאג און נאכט אין בית המדרש און לערנען, אבער ער איז געווען אן ארימאן און האט פשוט נישט געהאט וואס צו עסען. אין דערוועלטער שטאדט האט געוואוינט א פערד-הענדלער, וועלכער איז געווען זעהר רייך, אבער ער איז געווען א פראסטער מענטש, א: עס הארץ. איז דער פערד-הענדלער איינמאל געקומען צום למדן און האט צו איהם געזאגט: „לאמיר מאכען שותפות. איהר וועט מיר געבען א חלק פון אייער עולם הבא און איך וועל אייד דערפאר אויסהאלטען אייער גאנצען לעבען מיט עסען און מיט קליידער און מיט אלעס וואס איהר דארפט.“

דער לערנער איז אויף דעם איינגעגאנגען. ביידע זיינען געווען צופריעדען מיט דעם אפמאך. דער לערנער האט גע- האט גענוג צו עסען און האט מעהר נישט געוואוסט פון קיין נויט, און דער פערד-הענדלער איז געווען זיכער אן אויף יענער וועלט וועט איהם נישט זיין ערגער ווי אויף דער וועלט. איינמאל האט דער פערד-הענדלער איינגעלאדען דעם למדן צו זיך אהיים אויף אווענד-ברויט. זיי האבען געגעסען א רייכען מאהלצייט, געטרונקען א סך וויין און צוזאמען פערבראכט ביז טאג. אין דער פריה האט דער פערד-הענ- דלער געזאגט צום למדן: „הער צו, ברודערסע, איך בין זעהר מיער און שלעפערדיג פון זיין אויף א גאנצע נאכט, וויל איך אז דו זאלסט פאר מיר געהן אין מארק מיט מיין פערד און איך וועל געהן אין בית המדרש לערנען אנשטאט דיר.“

מען קען זיך פארשטעלען ווי מען האט געלאכט אין מארק ווען דער בטלן איז געקומען מיט די פערד אין מארק און ער האט ניט געוואוסט ווי זיי צו האלטען, פאר די צווייטע אדער פאר די עקע. אבער נאך מעהר האט מען געלאכט, ווען דער פערד-הענדלער האט זיך אוועקגעזעצט אין בית מדרש זינגען איבער דער גמרא, ניט קענענדיג אפילו זאגען עברי . . .

נ מ ש ל

דער גוף מיט דער נשמה זיינען אויך שותפים און אזוי לאנג ווי יעדער פון די שותפים טהומ זיין אייגענע ארבייט, איז גוט: עס הייסט, ווען דער גוף בעזארגט אלעס וואס איז נוגע דעם קערפער און די נשמה גיט זיך אב מיט גייסטיגע זאכען, ווי לערנען און דאוונען, אבער עס טרעפט אמאל אז דער גוף פאסט א תענית און שאקעלט זיך און קלאפט זיך אין הארצען "על חטא", און בעת מעשה טראכט די נשמה וועגען מסחר, וועגען דעם וואס מען וועט עמען נאכ'ן תענית, דאן איז איר און וועה צו דעם מענשען!

76

דער ערנסטער רשע

א פאר צדקה נבאים זיינען ארויס איבער'ן שטאדט קלייבען נדבות פאר אן ארימאן. זיי זיינען אריינגעקומען אין א הויז, האבען זיי דארט געטראפען צוויי בעלי-בתים, שכנים, זיצען ביי א גלעזעל טהעע. איינער פון זיי האט זיך גלייך ענטזאגט צו געבען א נדבה, ווייל ער האט געזאגט פשוט, אז ער האט פיינט צו געבען. ער וויל אליין האלטען זיין געלד און ניט אוועקגעבען צו אנדערע.

דער אנדערער האט פריהער גענומען אויספרעגנען ווי אלט דער ארימאן איז, אויב ער האט א ווייב מיט קינדער, ווי אלט איז זיין ווייב און ווי אלט איז יעדער קינד, וואס פאר א דירה זיי האבען, און אזוי ווייטער און ווייטער. די שלוחים פון צדקה, זעהענדיג ווי דער בעל-הבית אינטערעסירט זיך אזוי שטארק וועגען דעם ארימאן, האבען זיי גע-מיינט, אט קומט ער ארויס מיט א גאנצען רובעל, און אפשר א פינפערל. אבער לא, ניט אזוי. נאכדעם ווי דער בעל-הבית איז פערטיג געווארען מיט אלע זיינע פראגען און ער האט די שלוחים גוט מיעד געמאכט, האט ער א זאג געטאהן: „דער ארימאן פאר וועמען איהר קלייבט איז א פוילער, א שווינדלער און א שיכור. אז ער וואלט ניט געווען קיין שיכור און קיין פוילער, וואלט ער צו אזא לאגע ניט גע-קומען. הקיצור — איד גיב ניט פאר שיכורים. ניט א גראשען!“

„זעהט!“ האבען די גבאים פון צדקה געזאגט צו דעם בעל-הבית, „אז יענער האט ניט געוואלט געבען, האט ער געזאגט גאנץ פשוט, אז ער וויל ניט געבען. וויל ער ניט, דארף מען ניט. איז ער ניט קיין געבער. עס איז זיין זאך. אבער אז איהר ווילט ניט זיין קיין געבער, טא פארוואס דארפט איהר נאך בעליידיגען און ריידען לשון הרע אויף אן ארימען מענשען?“

נ מ ש ל

א שלעכטער מענש, וואס וויל ניט געבען קיין צדקה, וועט מאכען בלבלים אויף די ארימע לייט און אויף די גבאים, כדי אנדערע זאלען אויך ניט געבען.



77

פון א גילדען = א פערמעגענס

אמאל איז געווען א רייכער מאן, וועלכער איז געווען
זעהר קארן. און אזוי ווי ער האט אימער מורא געהאט פאר
גנבים, האט ער זיין געלד, זיין גאלד און זילבער, בעגראבען
אין פערשידענע ערטער, אונטער דעם פוסבאדען פון זיין
הויז. נאכדעם איז ער פלוצלונג געשטארבען, איידער ער
האט וועמען געקענט זאגען וועגען זיינע פערבארגענע אוצרות.

די הויז איז אנגעקומען צו א קרוב, וועלכער איז געווען
דער איינציגער יורש. דער יורש האט געמיינט, אז מעהר ווי
די הויז איז פון דעם פערשטארבענעם ניט פערבליבען. נאר
איינמאל איז ביי איהם פון דער האנד ארויסגעפאלען א
גילדען, דער גילדען האט זיך געקויקעלט איבער'ן פוסבאדען
און איז אריינגעפאלען אין א שפאלט צווישען די דיילען.
און אזוי ווי עס איז איהם געווען א שאד די מטבע, האט
ער אויפגעהויבען א ברעט. אבער אנשטאט דעם פערלא-
רענעם גילדען, האט ער געפונען א ליימענעם טעפעל מיט
גאלדענע רענדלעך. איז ער געווארען מלא שמחה. אבער
פון בעסטוועגען האט ער ניט אויפגעהערט צו זוכען דעם
פערלארענעם גילדען. זוכענדיג האט ער געפונען נאך א
טעפעל און נאך א טעפעל, מיט גאלד, מיט זילבער, און צו-
לעצט, אז ער האט אויסגעפונען דעם גאנצען פערמעגען פון
זיין קרוב, האט ער אויך געפונען דעם פערלארענעם גילדען.
און זייט דאן האט ער דעם גילדען געהאלטען ביי זיך און
ער איז איהם געווען זעהר טייער.

ג מ ש ל

א איד קוקט אמאל אריין אין א ספר, ווייל ער זוכט
א שעהנע מעשה, אדער א משל, איהם צו אמוזירען. דערווייל
לערנט ער א ביסעל תורה, און נאך א ביסעל תורה, און ווערט
מיט דער צייט א למדן. און דאן ווערט ביי איהם די מעשה,
אדער דער משל, נאך טייערער ווי געווען, ווייל צולעב דעם
משל אין ער דאך געווארען א למדן.

78

א קינד'ס חכמה

א פאטער מיט א קליינעם זוהן זיינען געווען אויף א
לאנגע רייזע. זיי האבען זיך אבגעשמעלט אין פערשידענע
שטערט און געגעסען און געשלאפען אין פערשידענע
אכסניות. איינמאל, אז זיי זיינען געזעסען אין אן אכסניא
און געגעסען, האט דער פאטער בעמערקט אז יעדען מאל
וואס מען ברענגט א שיסעל מיט עסען צום טיש, פרעהט
זיך זיין זוהן, און ווען מען נעהמט אוועק די שיסעל, אין ער
אומעטיג. האט איהם דער פאטער געפרעגט: „זאג מיר,
מיין זוהן, פארוואס אין דער היים, אז די מאמע פלעגט
אוועקנעהמען די שיסעל פון טיש פלעגט עס דיד נאך ניט
ארען?“ האט דער זוהן אזוי געענטפערט:

„וואס פרענסטו מיר וועגען דער מאמען? איד האב
געוואוסט אז די מאמע נעהמט אוועק די שיסעל, וויל זי
מסתמא דעם עסען אביסעל אנווארעמען, אדער אבסיהלען,
אדער צוגעבען עפעס אז אנדער זאל אין דעם, און נאכדעם
וועט זי די שיסעל צוריקבריינגען. אבער דא אין דער פרעמד

אז מען נעהמט צו די שיסעל, ווייס איד אז איד וועל דאס
מעהר איז די אויגען ניט זעהן.

נ מ ש ל

די צדיקים גיט דער אייבערשטער א ביסעל אויף דער
וועלט, און ווען ער נעהמט פון זיי אוועק, ווייסען די צדיקים
אז ער וועט זיי פערבסערען און צוריק געבען אויף יענער
וועלט. ארם זיי ניט אז זיי האבען וועניגער אויף דער
וועלט. אבער די רשעים, אויב עס ווערט פון זיי אוועקגע-
בומען די שיסעל מיט עולם הזה, נעמען זיי זיך שטארק צום
הארצען, ווייל זיי ווייסען, אז זיי וועלען אויף יענער וועלט
גארנישט האבען.

79

ווען א קארנער פרעהט זיך

אמאל איז געווען א רייכער מאן וועלכער איז געווען
זעהר קארן. יעדען מאל אז ער האט אויסגעגעבען א ביסעל
קליינגעלד, האט ער געהאט גרויס פערדרוס. אז ער פלעגט
דארפן אויסגעבען א גילדען, פלעגט ער פיהלען ווי א שטיק
לעבען פעהלט איהם, און אז עס פלעגט איהם אויסקומען
זיך צו שיידען מיט א רענדעל איז געווען אזוי ווי ער וואלט
זיך געדארפט שיידען מיט זיין נשמה.

איינמאל, שפעט ביינאכט, זיינען געקומען גנבים, הא-
בען אויפגעבראכען דעם אייזערנעם קאסטען וואו ער האט
געהאלטען זיין געלד און האבען צוגענומען זיין גאנצען פער-
מענען. ווען דער קארנער האט אויף מארגען אויסגעפונען,
אז מען האט איהם ברלות געשטעלט, האט ער געדונגען מען-
שען, זיי זאלען לויפען זוכען די גנבים. נאכדעם ווי מען

האט די גנבים געזוכט א פאר טעג, האט מען זיי געפונען
און אבגענומען ביי זיי דעם גאנצען פערמעגען. דער קאר-
גער האט געמוזט אויסצאהלען עטליכע הונדערט רענדלעך
צו די מענשען וואס האבען איהם געהאלפן כאפען די באג-
דיטען, אבער דיזען מאל האט ער ניט געוויינט וואס ער
האט געמוזט אויסגעבען אזוי פיעל געלט. אדרבה, ער האט
זיך שטארק געפרעהט און האט דאס געלט בעצאהלט מיט
דאנק.

ג מ ש ל

א סך קליינע אונגליקען זיינען גארנישט אין פערגלייך
מיט גרעסערע אונגליקען. און א מענטש דארף קיינמאל זיך
ניט בעקלאגען ווען איהם טרעפט עפעס א צרה. ער דארף
טראכטען: עס האט נאך געקענט זיין ערגער.

80

אן אנשטעל פאר דער שטייעפמאמע

ביי איינעם איז געשטארבען זיין פרוי, האט ער גענו-
מען א צווייטע. פון דער ערשטער האט ער געהאט א זוהן
וועלכער איז געווען א גרויסער ארימאן און דער פאטער האט
זעהר געוואלט איהם העלפען, אבער זיין פרוי האט ניט גע-
לאזט. האט זיך דער פאטער בעראטהען מיט מענשען און
זיי האבען איהם אן עצה געגעבען, אז ער זאל זיין זוהן ארויס-
געבען א וועקסעל, כלומר'שט ער איז איהם שולדיג געלי, נאך
פון זיין נדון. און דאן וועט די פרוי דאך ניט קענען
האבען א העזה צו זאגען אז איהר מאן זאל ניט בעצאהלען
א חוב וואס ער איז שולדיג.
אבער די עצה האט ניט געהאלפן. ווען דער ארימער

זוהן איז געקומען מיט'ן וועקסעל מאהנען ביי זיין פאטער דאס געלד, האט איהם די שטיפמוטער ארויסגעטריבען, שרייענדיג, אז ער האט געמאכט א פאלשען וועקסעל אויף זיין אייגענעם טאטען.

דער זוהן איז אנטלאפען און האט שוין מורא געהאט זיך צו צייגען נאך אמאל. עטליכע טעג שפעטער בענגעגנט זיך דער זוהן איז נאך מיט'ן פאטער. פרעגט דער פאטער: „ווארום קומסטו נישט מאהנען געלד אויפ'ן וועקסעל?“ דער צעהלט איהם דער זוהן ווי די שטיפמוטער איז איהם בער פאלען און האט איהם ארויסגעטריבען. זאגט דער פאטער: געה און קלאג מיר ביים רב וועל איר זיין געצוואונגען דיר צו בעצאהלען.“

„אבער, טאטע, ווי פאסט עס זיך אז א זוהן זאל קלאג גען זיין אייגענעם פאטער?“ האט דער זוהן גע'מענה'ט. „וואס וועלע לייד זאגען אויף דעם?“

„נאר איינער“, האט דער פאטער געענטפערט. „צי איז דען נאר נויטיג אז די זאך זאל טאקע פארקומען פאר'ן רב? עס איז דאך גענוג, אז דו וועסט מיר שיקען דעם שמש, דאן וועל איר שוין האבען א גוטען אויסרייד פאר מיין פרוי, אז איר זאל דיר בעסער בעצאהלען און פערמיידען די שאנדע אז מען זאל מיר דארפען שלעפען צום רב. פאר מיין פרוי וועט עס אויסזעהן, אז דו צווינגסט מיר צו בעצאהלען, אבער ווי נאר דער שמש וועט ארויסגעהן פון מיין הויז, וועל איר שוין אליין לויפען צו דיר און בעצאהלען.“

ג מ ש ל

דאס איז א משל אויף דעם פסוק „משכנו — אחריד נרוצה“.

מיר ווילען בעצאהלען אונזערע חובים צום רבונן של עולם, אבער דער שטן, דער יצר הרע, לאזט נישט. דארום בעטען מיר דעם אייבערשטען: „משכני, די גיב אונז נאר

א שלעפ צו דיר, אחריר נרוצה, וועלען מיר שוין האבען אז
אויסרייד פאר'ן שטן און דיר נאכלויפען."

81

א סחורה פאר א קארגען

איז א שטאדט איז געווען א בעקער וועלכער איז גע-
ווען א גרויסער קינסטלער איז זיין ארכייט. יעדען טאג
פלעגט ער אויסטראכטען א נייעם מין געבעקס וואס פלעגט
פשוט צוגעהן אין מויל. מענשען פלעגען עס קויפען און
הנאה האבען.

איז דער זעלבער שטאדט איז געווען איינער, א גרויסער
גביר, וועלכער איז געווען זעהר קארג. און פון אלע פער-
שיעדענע געבעקס, וואס דער בעקער האט אויסגעכאקען, האט
דער גביר קיינמאל ניט געקויפט. ער האט זיך פשוט ניט
פערגונען.

איינמאל האט דער בעקער ערפונדען אזא מין קוכען,
וואס איז געווען צוזאמענגעקאנטען פון א טייג מיט פער-
שיעדענע געהערענדע שפייזען, אז דער וואס פלעגט אויפעסען
אייין קליינעם קוכען, פלעגט זיין זאט פאר עטליכע טעג כסדר.
ווען דער בעקער איז ארויס אין מארק מיט זיין קארג צו
פערקויפען זיין נייעם מין קוכען, איז גראדע דורכגעגאנגען
יענער קארגער גביר, "קומט אהער, ר' נגיד!" האט דער
בעקער איהם גערופען. "קומט, קויפט א נייעם סארט קוכען!"
דער נגיד איז צוגעקומען און ביז געזאגט:

"דו ווייסט דאך, אז איד קויל קיינמאל ניט דיין געבעקס,
היינט צו וואס רופסטו מיר קויפען?"

"איד ווייס אז איהר קויפט קיינמאל ניט, ווייל איהר
זשאלעוועט זיך דעם עסען," האט דער בעקער געענטפערט.

„אבער דאס איז א מין סיכעל, וואס איז צוגעפאסט צו אייד.
אז איהר וועט עסען איין סיכעל, וועט איהר דריי טעג זיין
זאט און ניט וועלען עסען.“

נ מ ש ל

דאס איז א משל געגען אידען וואס ווילען ניט דאווענען
יעדען טאג, ווייל די צייט איז ביי זיי צו טייער . . . זיי
זיינען שרעקליך פארגאסן דער צייט. אבער אז עס קומען
די ימים נוראים, לויפען זיי אין שוהל, און איז די עטליכע
טעג בעטען זיי זיך אויס אל דאס גוטס אויף א גאנץ יאחר.
א טייערער סיכעל!

82

ענטדעקט דעם רשע

געווען אמאל א שלעכטער מענטש, א רשע, א ניט-פער-
גינער, וואס האט שטילערהייך געגראבען אויף מענשען, גע-
מאכט אויף זיי מסירות און זיי אנגעטאן גרויס שארעז.
א סך רייכע מענשען האט ער פערזארימט און זיי געבראכט
צו אזא מדרגה, אז זיי האבען געמוזט ארומגעהן איבער די
הייזער. אבער קיינער האט ניט געוואוסט פון וואנען דער
אונגליק איז געקומען, דען דעם רשע איז געלונגען זיך צו בע-
האלטען, אז קיינער זאל ניט וויסען אז די אונגליקען קומען
דורך איהם.

איינמאל האט זיך דער רשע צוקריעגט מיט איינעם פון
זיינע שטאדט-לייט און ער האט איהם געסטראשעט, אז ער
וועט איהם פער'מסר'ן ביי דער רעגירונג. דער רשע האט
אויף איהם געמאכט א בלבל, און אז זיין ארכיט איז גע-
לונגען, האט ער זיך נאך גענומען רייצען מיט זיין קרבן:

„אהא, איד האב זיך גוט אבגערעכענט מיט דיר!“ אבער
 יענער האט איהם אזוי געענטפערט:
 „איד דארף זיך פרעהען אויף דיין מפלה, וואס איז פיעל
 גרעסער פון מיינער. ווייל פון יעצט אן און ווייטער וועלען
 שוין אלע וויסען, אז דו ביזט עס דער מסור, וואס האט
 אזוי פיעל מענשען אונגליקליך געמאכט, און מען וועט זיך
 פון דיר היטען אזוי ווי פון א בייזע שלאנג.“

נ מ ש ל

א שלעכטער מענש טהומט זיך מעהר שלעכטס ווי צו
 אנדערע.

83

וואס האט איהם וועה געמאך

איז א שטעדטעל האט אויסגעבראכען א קראנקהייט.
 א סך מענשען זיינען געווען אנגעגריפען פון דער קראנקהייט.
 אבער קיין דאקטאר איז ניט געווען זיי צו היילען. דער פריץ
 פון דער שטעדטעל האט געוואוינט אין אן אנדער שטאדט
 און ער האט ביי זיך געהאט א גרויסע דאקטאר, אבער דיזען
 דאקטאר פלעגט ער לאזען פארהערן נאר דאן, ווען דער גביר
 פון שטאדט פלעגט איהם דארפען. צוליב אז ארימאז האט
 ער איהם קיינמאל ניט געוואלט לאזען געהן אין שטעדטעל.
 האט זיך גראדע איינמאל געמאכט, אז דער גביר האט
 בעקומען א לייכטען קאפוועהטאג. ער האט אפילו דערצו
 געהאט א מיטעל, פון וועלכען דער קאפוועהטאג פלעגט גלייך
 פערשווינדען, גאר אהן א דאקטאר. אבער דער גביר האט
 זיך בערעכענט, אז ווען ער וועט שיקען נאכ'ן דאקטאר, וועט
 דער דאקטאר אויך העלפען די אנדערע חולאים פון שטעדטעל.

האט דער גביר געשיקט א שליח צום פריץ און איהם גע-
בעטען, אז ער זאל איהם גלייך שיקען זיין דאקטאר. און
איידער דער דאקטאר איז געקומען, האט דער גביר גענומען
זיך גרייטען צו זיין אנשמעל. ער האט גענומען אכצען
און קרעכצען, „וועה איז מיר, וועה איז מיר!“ און ער
האט זיך אריינגעלייגט אין בעט. האט איהם זיין פרוי
געפרעגט: „וואס איז מיט דיר? דיר טהוט דאך גאר ניט
אזוי וועה!“ האט איהר דער מאן געענטפערט: „מיינסט
איר שריי דאס פון מיינע וועהטאגען? ניין — מיינ הארץ
איז מיר צוואוועהטאגט פון דעם וואס די ארימע מענשען
ליידען נעכער.“

ג מ ש ל

א נומער מענש פיהלט דעם צער פון אנדערע, אזוי ווי
דאס וואלט געווען זיין אייגענער צער.

84

אלץ איז די ווייב שולדיג

אמאל איז געווען א סוחר, וואס האט געהאט די גרעס-
טע קראם אין שטאדט, און פון אלע שטעדטלעך ארום פלעגט
קומען גרויסע און קליינע סוחרים ביי איהם קויפען. זיין
שטייגער איז געווען צו זיצען אין שוהל ביו מיטאג-צייט,
ווייל נאכ'ן דאוונען פלעגט ער לערנען א פרק משניות, זאגען
א ביסעל תהלים, און דערצו א ביסעל שמועסען מיט אנדערע
בעלי-בתים וועגען פאליטיקע.

איינמאל קומט צו איהם אהיים א פרעמדער מענש פון
אן אנדער שטאדט און פרעגט אויף איהם. זאגט איהם
דעם סוחר'ס פרוי, אז איהר מאן איז יעצט ניט אין דער היים.

נעהמט יענער און געהט אוועק און זאגט ניט קיין ווארט.
ווען דער סוחר איז געקומען אהיים, דערצעהלט איהם זיין
פרוי, אז דא איז געווען א מאן און געפרעגט אויף איהם.
איז דער סוחר געווארען אין כעס און האט גענומען שרייען
אויף זיין פרוי: „אז דו האסט געהערט, אז מען דארף מיר
האבען, האסטו גלייך געדארפט שיקען א קינד נאך מיר און
איד וואלט געקומען און ריידען מיט'ן מאן. מסתמא האט
ער געוואלט מיט מיר מאכען א געשעפט, און יעצט איז ער
זיכער אוועק צו אן אנדער סוחר!“

די פרוי האט זיך דאס אריינגענומען אין קאפ, אז דעם
אנדער מאל וועט זי שוין זיין קליגער. איז א וואך ארום,
בעת דער סוחר איז נאך געזעסען אין שוהל, איז ווידער גע-
קומען צו איהם אהיים א פרעמדער מאן און געפרעגט אויף
איהם. די פרוי האט איהם געבעטען זיצען, איהם דערלאנגט
א גלעזעל טהעע, און געזאגט: „מיינ מאן וועט גלייך קומען.“
און זי האט אוועקגעשיקט א קינד איהם רופען.

דער סוחר האט זיך טאקע ניט געזאמט. ער איז תיכף
געקומען אהיים. ווי ער איז אריינגעקומען, האט ער גע-
געבען דעם גאסט א ברייטען שלום עליכם און האט איהם
געפרעגט, וואס גיט ער האט צו זאגען. ענטפערט דער
גאסט:

„ליידער האב איך קיין סך גוטעס ניט צו דערצעהלען.
איך בין א איד אז ארימאן, איך האב זיבען טעכטער. די
עלטערע דריי האבען שוין לאנג געדארפט חתונה האבען,
און איך האב ניט וואס זיי צו געבען נדון. בכו, אזוי ווי
איך בין אייערער א קרוב, א ווייטער, אבער דאך א קרוב,
בין איך צו אייך געקומען, אז איהר זאלט מיר אויסהעלפען.“
דעם סוחר איז געבער געווארען ניט פרעהליך אויפ'ן
הארצען, הערענדיג די טרויעריגע געשיכטע, האט ער דעם
קרוב געמוזט געבען א שעהנע נדבה, און אז יענער איז אוועק,
האט ער גענומען שרייען אויף זיין פרוי:

„צו וואס האסטו געדארפט שיקען נאך מיר? איד האב געהאלטען איז לערנען משניות און דו האסט מיר מפסיק געווען צוליעב אזא שלאק, אז אנשיקעניש!“

„וואס שרייסטו?“ האט די פרוי גע'טענה'ט. „דו אליין האסט דאך מיר אנגעזאגט, אז אויב עס וועט ווער קומען פרענען אויף דיר און דו ביזט אין שוהל, זאל איד גלייך שיקען דיר רופען. טא וואס שרייסטו יעצט?“

נ מ ש ל

ניט יעדער רענעל האלט אויס אין פראקטישען לעבען.

85

פרעגען קשיות איז אנגעזונד

איינער איז שטארק קראנק געווארען אויפ'ן מאגען. האט ער גערופען א בעריהמטען דאקטאר. דער דאקטאר האט דעם חולה בעטראכט און האט געזאגט: האב קיין מורא ניט, מיין פריינד. מען האט מיר ניט לאנג צוריק גערופען צו יענעם און יענעם, און ער איז אויך געווען אזוי קראנק ווי דו, אבער איד האב איהם געזונד געמאכט. אבער קודם כל וועל איד דיר איינגעבען א שלאפטרונק, אז דו זאלסט ליגען רוהיג, און דאן וועל איד דיר ניט קענען היילען.

„וואס וועט איהר מיר טאהן נאכדעם ווי איהר וועט מיר איינגעבען דעם שלאפטרונק?“ האט דער חולה געפרעגט.

„צו וואס דארפטו עס וויסען?“ האט דער דאקטאר געזאגט. „עס איז פאעל געזונטער פאר דיר, אז דו זאלסט ניט וויסען.“

„אויב אזוי, וועל איד געהן צו יענעם און יענעם,“ האט דער חולה געזאגט. „און איד וועל איהם פרעגען.“

„אויב די וועסט געהן צו יענעם,“ האט דער דאקטאר
איהם געווארנט, „וועסטו שטארבען.“
און דער דאקטאר איז אוועק שטארק ביין.

האבען מענשען בעס דאקטאר פארגעהאלטען: „ווי זאגט
איהר עס א קראנקען מענשען וואו זאך, און אויב ער וועט
פרעגען ביי יענעם וועט ער שטארבען?“ האט דער דאקטאר
אזוי ערקלערט: „יענעם מאן, וואס איך האב אויסגעהיילט,
האב איך געמאכט א שווערע אפעראציע, נאכדעם ווי איך
האב איהם איינגעגעבען דעם שלאפטרוק. און ווען דיזער
חולה וועט געהן צו יענעם און וועט זיך דערוויסען, אז איך
האב איהם געעפענט זיין בויד און אויסגעגלייכט זיינע גע-
דערים, וועט ער זיך שרעקען און זיך ניט לאזען מאכען די
אפעראציע, און ממילא, אז ער האט אין מיר קיין אמונה
ניט, וועט ער מוזען שטארבען פון זיין קראנקהייט.“

ג מ ש ל

אין ארץ ישראל האבען געלעבט זעהר שטארקע גבורים,
ריעזען, מיט וועלכע קיין פאלק האט ניט געקענט מלחמה
האלטען, נאר דער אייבערשטער אליין האט זיי געקענט ביי-
קומען. און די אידען האבען געדארפט האבען אמינה אין
דעם אייבערשטענס מאכט, נאכדעם ווי ער האט זיי געצייגט
זיינע גרויסע נסים אין מצרים און אין מדבר. אבער זיי
האבען ניט געגלויבט, און האבען געשיקט מרגלים צו פארשען
די לאנד און איהרע איינוואוינער, צו זעהן אויב מען קען
זיי בייקומען מיט זייער אייגענער מאכט. האט דער אייבער-
שטער געזאגט: „וויבאלד איהר האט אין מיר קיין אמונה
ניט און איהר שרעקט זיך פאר יענע ריעזען, וועט איהר שוין
צוליעב דעם שרעק אליין זיי ניט קענען בייקומען. דארום
וועט איהר פריהער אלע מוזען אויסשטארבען אין דעם מדבר
און אייערע קינדער וועל איך פיהרען אין ארץ ישראל.“

86

דער דאקטאר ווערט א מגיד

איינער האט שטארק געליטען אויף דער הארץ און ער איז געווארען אזוי שוואך, דאס ער האט נעמוזט ליגען אין בעט. מען האט געבראכט א דאקטאר און דער דאקטאר האט צום חולה געזאגט: „איהר דארפט אויף זיך נעהמען קיינמאל ניט צו ווערען ביזן אדער אויפגערעגט אויף קיינעם, נאך לעבען רוהיג און פריינדליך מיט אלעמען. אויך דארפט איהר ניט זיין שטארק פערקאכט אין געשעפט. איהר דארפט זיך ניט נאכיאגען נאך געלד, נאך רייכטימער. איהר דארפט זיין צופריעדען מיט דעם וואס איהר האט און ניט זוכען צו פערקאפען די גאנצע וועלט. זאל אייך קיינמאל ניט ארען אויב איהר האט פערדיענט אדער פערלארען געלד. געלד מאכט ניט א מענשען גליקליך. א רוהיגער לעבען אהן דאגות איז דער גרעסטער גליק.“

אזוי האט דער דאקטאר גערעדט צום חולה. צווישען די פריינד וואס זיינען געקומען איהם מבקר חולה זיין און האבען געהערט וואס דער דאקטאר האט אנגעזאגט דעם חולה איז נע-ווען איינער, א נאר, וואס האט געפרעגט אזא קשיא: „וואס איז דאס פאר א דאקטאר? אנשטאט צו געבען דעם חולה א מעדיצין, זאגט ער איהם גאר מוסר, אזוי ווי א מגיד. איז ער א מגיד, האט ער געדארפט ארומגעהן איבער די שוהלען און זאגען מוסר פאר'ן עולם. איז ער א דאקטאר, האט ער דעם חולה געדארפט פארשרייבען א רעצעפט. וואס טויג א קראנקען מוסר?“

„דו נאר איינער!“ האט איהם געענטפערט א קליגערער, „אט דער מוסר וואס דער דאקטאר האט דעם חולה געזאגט

איז טאקע די בעסטע רפואה פאר איהם. ער האָט אָנגעוואָגט דעם חולה ער זאָל זיך ניט קריגען מיט קיינעם און זיך ניט נאָכיאָגען נאָך געלד. ניט צוליעב דעם, אָז דער חולה זאָל האָב בען עולם הבא, נאָר כדי ער זאָל זיך ניט ערגערען, זיך ניט עסען די האַרץ, און ממילא וועט ער זיין געזונד.

ג מ ש ל

דאָס וואָס איז גוט פאר דעם מענשענס נשמה איז אויך גוט פאר זיין גוף.

87

די מרשעת

איינער האָט גענומען א פרוי, וואָס האָט געהאט קינדער פון איהר ערשטען מאן. איז די פרוי געווען א גרויסע מרשעת און זי פלעגט דעם מאן דערגעהן די יאָהרען און איהרע קינדער פלעגען איהם אויך מעיז פנים זיין און פער-ביטערען זיין לעבען. דער מאן האָט געזעהן, אָז ער איז אריינגעפאלען, האָט ער זיך אַזוי געטראַכט: ווען איך וועל זיך מיט איהר קריגען, וועל איך גאָר נישט אויספיהרען און וועל בלויז אָנמאכען לייטישע געלעכטער. עס איז דאָרום בעסער איך זאָל פרובירען מיט גוטען. האָט ער זיך אַרויס-געוויזען זעהר פריינדליך צו דער פרוי און צו איהרע קינדער, און אַזוי גוט איז ער צו זיי געווען, דאָס זייטיגע מענשען האָב בען געמיינט, אָז ער ליעבט די קינדער אַזוי ווי זיי וואָלטען געווען זיינע אייגענע.

די פרוי און איהרע קינדער זיינען אבער פון דעם ניט בעסער געוואָרען. זיי האָבען ווייטער פערביטערט זיין לע-

בען. ביז זיין גערולד האָט געפלאצט און ער האָט ענדליך בע-
שלאָסען די פרוי אַבצו'גט'ן."

ווען די פרוי האָט זיך פון דעם דערוואוסט, איז זי גע-
גאנגען צו זיינע פריינד און זיי געבעטען, אַז זיי זאלען זיך
אריינמישען פון שלום בית וועגען און אַברידען איהר מאן,
אַז ער זאָל זי ניט גט'ן. דער מאן האָט אָבער די פריינד ניט
געוואָלט הערען. אבער איינער פון זיינע שכנים האָט גע-
זאָגט: "איד וועל שוין איהם איבערריידען. מיך וועט ער
פאַלגען!"

דער שכן איז געקומען צו דעם מאן און האָט צו איהם
געזאָגט:

"הער צו, מיין פריינד, אלע ווייבער האָבען גרויסע
מילער און האָבען ליעב זיך צו קריגען און צו שעלטען.
מיינסטו, אַז איד לייך ניט פון מיין ווייב אַזוי ווי דו פון
דיינער? אָבער פון דעסמוועגען, גט'ן זיך, וויל איד ניט."
"וואָס גלייכסטו דיין ווייב צו מיינער?" האָט דער מאן
געענטפערט. "דו האַסט קיין רעכט ניט דיין ווייב צו גט'ן,
ווייל דו האַסט מיט איהר קינדער, וועלכע זיינען דיר ליעב און
טהייער, אָבער איד האָב דאָך ניט קיין קינדער פון איהר."
"איד פערשטעה ניט," האָט דער שכן גע'מענה'ט,
"דאָכט זיך דו ליעבסט איהרע קינדער אַזוי ווי זיי וואָלטען
געווען דיינע אייגענע."

"דו נאָר איינער!" האָט דער מאן אויסגערופען. "פער-
שטעהסטו דען ניט, אַז איד בין געווען געצוואונגען צו מאַ-
כען זיך אַזוי ווי איד ליעב זיי, דאָס האָב איד אלץ געטהאָן
צוליבע איהר, צוליבע שלום בית, אָבער יעצט, אַז איד האָב
בעשלאָסען פון איהר פטור צו ווערען, זאָל דער רוח נעהמען
זי מיט איהרע קינדער צוזאַמען!"

נ מ ש ל

אַז די נויט ליעבען חטאים און זיי קענען זיך ניט שיי-

דען פון זיי, איז דאס נאנץ פערשטענדליך, ווייל זיי זיינען מיט די חטאים געבוירען און זיי זיינען זייערע אייגענע, אבער אידען זינדיגען בלויז, ווייל דער יצר הרע רעדט זיי אן צו זינדיגען, איז זיי לויבט פטור צו ווערען פון די חטאים.

88

צוקער איז קיין רפואה ניט

ביי א רייכען מאן איז קראנק געוואָרען זיין בן יחיד. האָט ער אַראָנגעבראכט דעם גרעסטען דאָקטאָר פון לאַנד, וועגען וועמען מען פלעגט דערצעהלען גרויסע וואונדער. דער דאָקטאָר האָט דעם אינגעל געגעבען זעהר טייערע פילען, און ווייל ער האָט געוואָלט, אז דער אינגעל זאָל די פילען געהענען מיט חשק, האָט ער זיי איינגעדעקט אין צוקער. עס זיינען אריבער דריי פיער טעג און דער אינגעל ווערט גאָר ניט בעסער. דער דאָקטאָר האָט זיך ניט געקענט אַבּוואַנדערען וואָרום די פילען האָבען ניט קיין ווירקונג אויף דעם חולה, האָט ער גענומען דעם אינגעל אויספרעגען און ער האָט אויסגעפונען, אז דער אינגעל פלעגט די פילען ניט אַראָבשלינגען, נאָר ער פלעגט זיי האַלטען אין מויל ביז דער צוקער פלעגט צוגעהן און נאָכדעם פלעגט ער די פילען בשתיקה אויסשפייען. אָט דערפאַר האָבען די פילען ניט געהאַלפּען.

נ מ ש ל

דאָס איז אַ משל אויף אידען, וואָס קומען אין שוהל הערען אַ מגיד בלויז צוליעב די שעהנע משלים און מעשה'לעך וואָס ער דערצעהלט. די שעהנע מעשה'לעך געדענקען זיי, אָבער דעם מוסר פערנעמען זיי.

89

דער ניגון אין דער עימה

א רייכער מאן, וואס האט אוועקגעשיקט זיין זוהן לער-
נען אין אן אנדער שטאדט, האט איינמאל בעקומען פון איהם
א בריעף. בעט ער זיין סעקרעטאר, אז ער זאל איהם פאר-
לעזען דעם זוהנס בריעף. נעהמט דער סעקרעטאר און לעזט
הויד, מיט א גראבער שטימע און אין א חוצפה'דיגען טאן:
„פאטער! שיק מיר גלייך געלד, איד דארף האבען א פאר-
שיד און א נייעם אויבערמאנטעל!“ ווען דער פאטער האט
געהערט דעם חוצפה'דיגען טאן, אין וועלכען דער סעקרע-
טאר האט עס פארגעלעזען, האט ער מיט כעס אויסגערופען:
„אפילו אן איינציגע קאפיקע וועל איד איהם ניט שיקען. עס
איז א חוצפה פון א זוהן צו שרייבען צו א טאטען מיט אזא
עזות!“

שפעטער א ביסעל, אז דער סעקרעטאר איז אוועק, איז
געקומען דעם גביר'ס פרוי. זאגט דער מאן צו איהר: „נא,
זעה, וואס דער זוהן אונזערער, דער שעהנער תכשיט, שרייבט.“
נעהמט די פרוי דעם בריעף אין האנד, און ווי זי דערזעהט
איהר זוהנ'ס האנדשריפט ווערט איהר הארץ פול מיט ליבער-
שאפט און זי לעזט דעם בריעף שוין מיט א ווייכער שטימע
און מיט א ניגון פון געבעט: „פאטער! שיק מיר געלד!
איד דארף האבען שיד און א נייעם אויבערמאנטעל!“ און
ווען דער פאטער האט יעצט געהערט דעם בריעף לעזען,
האט ער געזאגט: „נו, אז ער בעט ווי א מענש, וועל איד
איהם שיקען דאס געלד וואס ער פערלאנגט.“

נ מ ש ל

אזוי איז אויך מיט דעם דאוונען. דער וואָס דאווענט
שטיל, מאכט א בעסערען איינדרוק ווי דער וואָס שרייט און
ליארעמט.

90

געבליבען ביי דער מרשעת

איינער האָט גענומען א שלעכטע פרוי, וועלכע איז גע-
ווען אי מיאוס אי בייז, אָבער ער האָט זיך געלאָזט פער-
בלענדען זיינע אויגען צוליבע דעם פעטען נדן, וואָס איהר
פאָטער האָט געגעבען. עס זיינען אריבער עטליכע יאָהר נאָך
דער חתונה און פון דעם נדן איז גאָרנישט געבליבען, ניט א
פרוסה. ער האָט אלעס פערלאָרען אין ניט געלונגענע אונ-
טערנעהמונגען. איינמאָל איז צו איהם געקומען צוגאָסט א
פריינד וועלכער האָט איהם ניט געזעהן זייט פיעלע יאָהרען,
זייט זיי זיינען געווען אינגלעך און האָבען געלערנט אין איין
חדר. און ווען דער גאָסט האָט געזעהן די פרוי און האָט גע-
הערט ווי זי בייזערט זיך און שילט איהר מאן, האָט ער איהם
אָבערופען אָן א זייט און האָט איהם געפרעגט:

„זאָג מיר, איך בעט דיר, ווי קומט עס, אַז דו האָסט
אויסגעקליבען אַזאַ מיאוסקייט, וועלכע איז נאָך דערצו אַזאַ
גרויסע מרשעת?“

„מיידעלווייז, ווען איך האָב זי גענומען,“ האָט דער
חבר געענטפערט, „האָט זי ניט אויסגעזעהן אַזוי מיאוס,
ווייל זי האָט געהאט א גרויסען נדן.“
„טא וואו איז דער נדן יעצט?“ האָט דער גאָסט גע-

פרעגט. „איך זעה דאך, אז דו לעבסט ווי אז אַרימאָן, אַ קבצן.“

„דאָס געלד האָב איך פערלאָרען. זי אליין, מיט איהר רשעות, האָט א גוטען חלק אין דעם, וואָס דאָס געלד איז פערלאָרען געגאנגען, און יעצט מוז איך זיך האלטען מיט דער בראַנד,“ האָט דער חבר געענטפערט.

נ מ ש ל

דער נמשל איז דער יצר הרע. ער איז שלעכט און מיאוס, אָבער ער פערבלענדעט דעם מענשענס אויגען מיט דעם וואָס ער רעדט איהם איין, אז זינד און די תאוות עולם הזה זיינען געשמאק און זיס. שפעטער, ווען דער מענש ווערט עלטער און קליינער, זיינען די תאוות נאָך ניט אזוי געשמאק און זיס, ווי זיי האָבען אויסגעזעהן אַמאָל. ער בלייבט בלויז ביי דער ביטערער חרטה און ער זעהט ווי מיאוס און שלעכט עס איז דער יצר הרע, וואָס האָט איהם אזוי פערפיהרט.

91

א קלוגער איינפאל

איינער האָט געהאט א קראַם פון טייערע אַנטיקען און פון דער גאנצער שטאָרט פלעגען מענשען קומען אַנקוקען די טייערע זאַכען. דאָרט איז אויך געווען איינער, אַ פריינד פון דעם קרעמער, און אויף איהם איז איינמאָל דער קרעמער אין כעס געוואָרען און האָט געשוואָרען, אז ער וועט איהם מעהר אין זיין געשעפט ניט אַריינלאָזען. עס איז אריבער אַ וואָך, צוויי, און דער פריינד האָט געהערט, אז צום קרעמער, דעם אַנטיקוואַרען הענדלער, זיינען אָנגעקומען נייע

אנטיקען. איז ער געקומען זיך בעטען, אז ער זאל איהם אריינלאזען אין קראם אנקוקען.

„ניין, מיין פריינד, האט דער קרעמער געענטפערט. „א נדר איז א נדר, און א נדר מוז מען האלטען.“

דער פריינד האט איהם אבער אזוי דאקוטשעט, דאס דער קרעמער האט זיך בעשלאסען איהם נאכצוגעבען, און דאך ניט ברעכען זיין נדר. ער האט אזוי געטאן: ער האט אריינגעשטעלט אלע נייע אנטיקען אין א גלעזערנעם קאסטען און דאס ארויסגעשטעלט אין דרויסען, אז זיין פריינד זאל זיי קענען זעהן און ניט דארפען אריינגעהן אינוועניג.

נ מ ש ל

אזוי איז אויך געווען מיט משה רבינו, וועלכער האט געוואלט זעהן ארץ ישראל, און דער אייבערשטער האט זיך פערשווארען, אז משה זאל אין דעם לאנד ניט אריינקומען. אבער ווען משה רבינו האט זיך איבערגעבעטען מיט דעם אייבערשטען, האט ער ווידער אנגעהויבען צו בעטען, אז ער זאל איהם לאזען זעהן דאס לאנד, וואס ער גיט צו די אידען. האט איהם דער אייבערשטער געהייסען ארויפגעהן אויפ'ן שפיץ בארג, ער זאל פון דארט זעהן ארץ ישראל.

92

אריין דורכ'ן מהיר, ארויס דורכ'ן פענסטער

א סוחר איז געקומען אין א שטאדט און האט מיטגעבראכט א סך פערשיעדענע סחורות. זיין פלאץ איז געווען געהן מיט די סחורות פון הויז צו הויז און פון קראם צו קראם און פערקויפען. האבען די אנדערע סוחרים פון שטאדט זיך צוזאמענגענומען און איהם פערקלאגט ביים

שטאָדט-ריכטער, היות ווי זיי צאָהלען צינזען און שטייערען
 אין דער שטאָדט-קאָסע און דאָ קומט אַ מאָן, אַ ווילד-פרעמד
 דער און נעהמט אוועק זייער לייזונג! דער ריכטער האָט זיך
 איבערגעלייגט און גע'פסקנ'ט, אז אין גאנצען פערבאָטען
 דעם פרעמדען סוחר צו האַנדלען אין שטאָדט קען ער ניט,
 אָבער ער קען אַרויסגעבען רעגעלען אונטער וועלכע ער מעג
 יאָ האַנדלען. ערשטענס, טאָר ער ניט געהן צו קרעמער,
 נאָר צו בעלי בתים, צווייטענס, מעג ער אַריין נאָר אין אַזא
 הויז וואו די טהיר איז אָפּען, אַנקלאַפּען אז מען זאָל איהם
 עפענען טאָהר ער ניט. דריטענס, אז ער געפינט שוין יאָ
 אז אָפּענע טהיר און ער געהט אַריין אין הויז, טאָהר ער זיין
 סחורה ניט לויבען און ניט צורירדען, אז מען זאָל עס קויר
 פען, און ניט אפילו צייגען די סחורה, סיידען איינער פרעגט
 איהם אויף דעם, און פערטענס, אז ער איז שוין אַריין אין
 אַ הויז, און מען פיהרט איהם אַריין אין די אינעוועניגסטע
 צימערען, און מען דינגט זיך שוין מיט איהם, און מען וויל
 איהם הייסען געהן, דאָרף מען איהם ניט אַרויסטרייבען
 גראדע דורך דער טהיר פון וועלכער ער איז אַריינגעקומען.
 נאָר מען מעג איהם אַרויסוואַרפען פון פענסטער.

נ מ ש ל

אַזוי דאָרף מען אויך האַנדלען מיט'ן יעד הרע.



93

א שלע כטער עסק

צו א שניט־קרעמער איז פאר פסח געקומען זיינער און
ארימער קרוב און האָט געזאָגט: „אלע מאָל, אז איך פלעג
צו דיר קומען פאר יום טוב פלעגסטו מיר געבען א שטיקעל
טוך אויף א כגד גאנץ אומזיסט, אָבער יעצט, אז מײן צור־
שטאַנד האָט זיך ברוד השם א ביסעל פערבעסערט בין איך
ביי דיר געקומען קויפֿען טוך, פאר געלד.“

דער שניט־קרעמער האָט דעם קרוב געלאָזט אויסקליי־
בען א שטיק טוך, האָט איהם געזאָגט דעם מקח, אזוי פיעל
ווי עס קאָסט איהם אליין. דער קרוב האָט צוגענומען די
סחורה, געזאָגט, אז ער וועט אריינקומען אין עטליכע טעג
ארום און וועט בעצאָהלען, און איז אַוועק.

ווען דער קרוב איז אַרויס, האָט דער שניט־קרעמער אַ
זיפֿץ געטאָהן.

„וואָס זיפצסטו?“ האָט איהם זיין פרוי געפרעגט.
„דאַרפסט זיין צופריעדען, אז ער קויפט יעצט ביי דיר פאר
געלד. פריהער פלעגסטו איהם דאָך מוזען געבען אומזיסט.“
„פערשטעהסטו מיך אזוי,“ האָט דער קרעמער ער־
קלערט. „דאמאלס, אז ער איז געווען זעהר אַרים און איך
פלעג איהם געבען אומזיסט, פלעג איך פערדיענען א מצוה
און עס פלעגט מיך כמעט גאַרנישט קאָסטען, ווייל דאָס וואָס
איך פלעג איהם אַוועקשענקען איז געווען אזא שטיקעל
סחורה, וואָס איז סײ ווי געווען שווער צו פערקויפֿען. אָבער
יעצט, אז ער איז געקומען קויפֿען פאר געלד, האָב איך איהם
געמוזט לאָזען אויסקלייבען די פיינסטע שטיקעל סחורה, אַ
מקח האָב איך איהם געמוזט שטעלען, וואָס איז נאָך אפשר

וועניגער ווי עס קאסט מיך אליין, און יעצט איז נאך מעגליך.
אז ווי באלד ער האט גענומען אויף בארג וועט ער נאך ניט
בעצאהלען... הייסט עס, אז קיין מצוה האב איך ניט פער-
דיענט און איך וועל נאך האבען א שאדען" . . .

נ מ ש ל

א סך מענשען וועלען בעסער גנב'ענען און שווינדלען.
איידער אַנקומען צו גרבות.

94

בעריהמט געווארען

אַמאָל איז געווען א פרוי, א גרויסע מרשעת, א מויל
פער און שוועבעל, וואָס האָט ליעב געהאט צו שרייען און צו
שילטען . . . איז זי געווען בעריהמט אין איהר גאַנצע נאכ-
באַרשאפט, אָבער אין שטאָרט האָט מען פון איהר וועניג גע-
וואוסט. דען וועמען קימערט עס וואָס עס איז דאָ ערגעץ
א פרוי, א מכשפה? האָט זיך אַמאָל געמאכט, אז א גרויסער
רב, אין אַן אַנדער שטאָרט איז, ניט פאר קיין אידען געדאכט.
געוואָרען אן אלמן. איז געקומען א שרכן און האָט איהם
גערעדט א שדוך מיט דער מרשעת. דער רב איז געקומען זי
זעהן. ער האָט א קוק געמאַהן: א פייער, בכבוד אויסזע-
הענדע אידענע. און גראדע האָט זי זיך פאר'ן רב איינגע-
האלטען און יענעם טאָג קיינעם ניט געשאַלטען. האָט דער
רב געלאָזט שטעלען א חופה און האָט זי אוועקגעפיהרט צו
זיך אהיים.

אָבער באלד נאָך דער חתונה האָט די אידענע ווידער
אָנגעהויבען שילטען אלעמען מיט טויטע קללות, און איהר
מאן, פארשטעהט זיך, האָט זי אויך ניט געשאַנעוועט. יעצט,

אז זי איז שוין געוואָרען א רביצין, האָט מיט איהר אָנגעד-
הויבען צו קלינגען די גאנצע וועלט. דען יעדען מאָל, אז מען
האָט דערצעהלט די גרויסע מעלות פון דעם רב, פון זיינע
גאונות, זיין חכמה, זיין פרומקייט און גוטסקייט, האָט מען
צוגעלייגט: "אָבער א ווייב האָט ער — איז דאָס א געפעהר-
ליכע אַרוורה!"

נ מ ש ל

בעריהמטקייט צו בעריהמטקייט איז ניט גלייך.

95

דער גרעסטער נצרך

איינער האָט אמאָל פערלאָזען זיין קליין שטעדטעל און
איז אוועקגעפאָהרען אין א גרויסער שטאָדט זוכען פרנסה.
דאָרט האָט איהם אָבגעגליקט און ער איז געוואָרען א גרוי-
סער עושר. זיינע אָרימע קרובים, פון דער קליין שטעדטעל,
פלענען איהם פערוואָרפען מיט בריעף און בקשות, אז ער זאָל
זיי אויסהעלפען. דער האָט געבעטען געלד אויף א ציעג,
דער האָט געדארפט חתונה מאכען א טאָכטער, יענער האָט
געדארפט א דאָקטאר פאר דער קראנקער ווייב, און יענער
צו קויפען האַלץ אויף ווינטער. דער עושר איז מיער גע-
וואָרען פון שיקען און שיקען. האָט ער זיך בערעכענט, אז
ער וועט אליין אריבערפאָהרען אין יענעם שטעדטעל און זעהן
"הכצעקתה". אויב זיינע קרובים זיינען טאָקע אזוי גענויטיגט
ווי זיי שרייבען.

גלייך ווי ער איז געקומען אין שטעדטעל האָט ער פון
דער אכסניא געלאָזט מעלדען, אז אלע זיינע קרובים זאָלען
סומען און יעדער איינער זאָל פאָרלייגען זיין בקשה. אָבער

בלויז איין זאך זאל יעדער איינער בעטען. יעדער קרוב האט זיך גלייך גענומען מיט זיין מיט זיין ווייב, וואס ער זאל בעטען ביי דעם רייכען קרוב, ווייל אזא געלעגנהייט דארף מען נישט אויסניצען.

צווישען די קרובים איז געווען איינער, וואס איז געווען א קראנקער מענטש. נישט ער און נישט זיין פרוי און קינדער האבען געהאט א גאנצען בגד אויף זיך. די אלטע חורבה איז וועלכער זיי האבען געוואוינט איז געווען פול מיט לעכער. בקיצור, ער האט געהאט אזוי פיעל צו בעטען, אז ער האט נישט געוואוסט, וואס צו בעטען. איז ער געקומען, זיך אוועק געשטעלט ביים טהיר פון דעם עושר'ס צימער, און זיך צו וויינט. "וואס וויינסטו? רעד ווערטער! זאג, וואס דיר פעהלט אויס און דו וועסט עס קריגען!" אזוי האט דער רייכער קרוב געזאגט.

"מיין טייערער קרוב!" האט דער גרויסער דלפון גע'ענטפערט. "ווען איך זאל דיר זאגען, אז איך פערלאנג בלויז איין זאך, וועסטו דאך מיינען, אז מעהר ווי די איין זאך פעהלט מיר נישט. אבער איך דארף האבען אזוי פיעל זאכען, אז איך ווייס נישט וואס פריהער צו בעטען. אט דערפאר ווייז איך."

נ מ ש ל

אנדערע פעלקער, אז זיי בעטען נאך, בעטען זיי מיט ווערטער, דאס וואס זיי פערלאנגען. אונז, אידען, פעהלט אזוי פיעל, אז מיר ווייסען נישט וואס צו בעטען, דארום וויינען מיר און שרייען צו אונזער קרוב אין הימל.



96

קיינער איז ניט זיכער מיט זיך

א קאמפאניע סוחרים זיינען געפאָהרען מיט זייערע סחורות איבער'ן ים, דער וועג איז געווען א געפעהרליכער, פול מיט ים־רויבער, וועלכע זיינען ארומגעפאָהרען מיט זייערע שיפלעך און פלענען בעפאלען שיפען, וואָס האָבען גע־פיהרט פאסאזשירען און סחורה, און זיי בערויבען.

אין דער קאמפאניע סוחרים איז געווען איינער א זעהר רייכער מאן, דער רייכסטער פון אלעמען און ער האָט זיך צוואווערטעלט מיט איינעם א קליינעם סוחר, א קאראַבעלש־ציק, וואָס איז אויך געפאָהרען אויף דער זעלבער שיף. דער קאראַבעלשציק האָט איהם ניט געשווינען און האָט איהם שטאַרק מעיז פנים געווען. האָט דער רייכער סוחר געזאָגט: „ווי דערוועגנסטו זיך צו ריידען צו מיר מיט אַזאָ הוצפּה? ווער ביזטו און ווער בין איך?“ האָט דער קאראַבעלשציק געענטפערט: „דאָ אויף דער שיף זיינען מיר אלע גלייך. אין אַ מינוט קענען אונז בעפאלען די ים־רויבער און מאַכען פון אונז ביידען גלייכע אַרימע לייט. אַט, אַז מיר וועלען, אַם ירצה השם, קומען אויף דער יבשה, וועלען מיר וויסען ווער איז גרעסער און ווער איז קלענער.“

ג מ ש ל

אַזוי זאָגען די רשעים צו די צדיקים: אַזוי לאָנג ווי מיר לעבען נאָך אויף דיזער זינדיגער וועלט, קען נאָך קומען דער יצר הרע און אייד אַיינריידען און מאַכען גלייך מיט אונז. ערשט אויף יענער וועלט וועלען מיר וויסען ווער עס איז אַ צדיק און ווער אַ רשע.

97

שוין אבגעשפיעלט די חתונה

איינער, א סוחר, איז געפאהרען אין וועג וועגען זיין געשעפט. ווען ער איז דורכגעפאהרען א שטעדטעל, האט ער זיך געטראפען מיט א יונגען בחור, זינער א קרוב, וועלכער איז געווען זעהר ארים און איז ארומגעגאנגען זעהר אבגעריסען. דערצעהלט איהם דער ארים בחור, אז ער איז מיט מזל געווארען א חתן, אבער ער קען נישט געהן צו דער חופה ווייל ער האט נישט קיין שעהנע קליידער. האט איהם דער סוחר צוגעזאגט, אז ווען ער וועט קומען צוריק אין דעם שטעדטעל, וועט ער איהם בריינגען דעם בעסטען געוואנט אויף קליידער. אין א קורצע צייט, ווען דער סוחר איז געפאהרען צוריק אהיים און האט זיך אבגעשטעלט אין דעם שטעדטעל, בעגעגענט ער זיין ארימען קרוב ארויסגעהן פון שוהל מיט א טלית זעקעל אונטער'ן ארעם.

„וואס איז דאס?“ האט דער סוחר געפרעגט.

„איך האב שוין חתונה געהאט,“ האט דער ארימער קרוב געענטפערט. „איך האב זיך פערלאזען אויף דיין גוטע הארץ, אז דו וועסט מיר בריינגען שעהנע קליידער, ווי דו האסט מיר פערשפראכען. האב איך דערווייל גענומען און האב חתונה געהאט.“

„אויב דו האסט שוין חתונה געהאט,“ האט דער סוחר געזאגט, „דארפסטו שוין נישט קיין שעהנע קליידער. צולייב דעם וואס דו האסט נישט קיין שעהנע מלבושים וועט שוין נישט ווערען אויס שידוד.“

נ כ ש ל

איידער דער שלאנג האט צוגערערט דעם מענשען צו
זינדיגען, איז ער ארומגעגאנגען גלייך ווי א מענש און האט
געהאט לשון, ווי עס פאסט זיך פאר איינעם, א סוחר, וועל-
כער דארף צורידען מענשען צו קויפען סחורה. אבער נאכ-
דעם, אז דער מענש האט שוין געזינדיגט, האט דער אייבערש-
טער פערשאַלטען דעם שלאנג, אז ער זאל קריכען אויפ'ן בויך
ווי א נידעריגע חיה, ווייל ער האט שוין זיין ניפט אריינגע-
לאזען אין דעם מענשען, און ער דארף מעהר ניט האבען א
שעהנעם אויסזעהן אום צו מאכען א ווירקונג אויף דעם
מענשען.

98

נאָר אַן אַנדער טעם

אמאל איז געווען א רייכער מאן, א גרויסער עושר, וואס
איז געווען געבענשט מיט אלעם גוטעם, אבער א ווייב האט
ער געהאט א שלעכטע, א געפעהרליכע מרשעת, וואס פלעגט
איהם דערגעהן די יאָהרען מיט איהר מענה לשון און מיט
איהר רשעות. ביי יעדען מאהלצייט פלעגט זי איהם אזוי
פיעל יאדען, אז דער עסען פלעגט איהם ניט איינגעהן.
איינמאל איז די פרוי ערגעץ אוועקגעפאָהרען צוגאסס,
און דער מאן האט זיך אזוי געפרעהט מיט זיין ווייבס אוועק-
פאָהרען, דאס ער האט געהייסען זיינע דיענער מאכען א
גרויסע סעודה און ער האט איינגעלאדען א סך פון זיינע
פריינד זיך צו פרעהען מיט איהם. און אין מיטען דער סעודה,
בעת די פרעהליכע געזעלשאפט איז געזעסען, גענעסען און
געטרונקען, און יעדער איינער איז געווען אין א געהויבענע

שטימונג, — ווער קומט אריין? טאקע זי, די מרשעת אליין, די פרוי פון דעם בעל שמחה. גאר אזוי — אונגערעכט! קען מען זיך שוין פארשטעלען וואס דאָרט איז פאָרגעקומען, דען די פרוי האָט גלייך פערשטאַנען, אז די שמחה איז געווען צוליעב איהר אוועקפאַהרען. דער מאן איז געוואָרען רויט און ווייס און האָט געציטערט ווי א בלאט, און די געסט האָ- בען זיך שנעל אָבגעטראָגען.

אויף מאָרגען האָט די פרוי געהייסען איהרע דיענער מאכען נאָך א בעסערען מאָהלצייט און זי האָט געהייסען איינלאדען די זעלבע פריינד. און נאָכדעם ווי מען האָט אָב- געגעסען און אָבגעטרונקען און די געסט זיינען אוועק, האָט די פרוי געפרעגט ביי איהר מאן: „זאָג מיר דעם אמת, לייקען מיר ניט, האָט דיר דער היינטיגער מאָהלצייט געשמעקט אזוי גוט ווי דער נעכטיגער?“

האָט דער מאן געענטפערט: „ווי באלד דו בעסטסט אליין, אז איד זאָל דיר זאָגען דעם אמת, וועל איך דיר טאקע זאָגען. די היינטיגע געריכטען זיינען טאקע געווען געשמא- קער, אָבער מעהר הנאה האָב איך געהאט פון דעם נעכטיגען מאָהלצייט, ווייל דו ביזט דערביי ניט געווען.“

נ מ ש ל

די אַרימסטע מאכלים האָבען דעם בעסטען טעם, ווען אין הויז הערשט רוה און פריעדען.



99

נימ דערקענט דעם קרוב

אמאל איז געווען אז ארימאן, וואס פלעגט ארומפאהרען
איבער דער מדינה און קלויבען נדבות. אין איין שטאָדט
האָט ער געהאט בעקאנטע און קרובים, וועלכע פלעגן איהם
געבען גרויסע נדבות צוליב זיין יחוס, ווייל זיינע עלטערען
זיינען געווען זעהר שעהנע מענשען. איינמאל איז דער אַר-
מאן קראנק געוואָרען אין מיטען וועג. האָט ער זיך גע-
איילט מיט אלע כחות וואָס שנעלער אָנצוקומען אין יענער
שטאָדט וואו עס האָבען געוואוינט זיינע בעקאנטע און
קרובים. ער איז געווען זיכער, אז זיי וועלען איהם אויס-
האלטען ביז ער וועט געזונד ווערען. אָבער אז ער איז אָנ-
געקומען אין יענער שטאָדט, האָבען איהם די קרובים און די
בעקאנטע גאַרניט דערקענט, דען דורך זיין קראנקהייט איז
ער אזוי פערענדערט געוואָרען, אז עס איז איהם גאַרניט גע-
ווען צו דערקענען. האָבען די קרובים זיך ענטזאגט פון איהם
און איהם ניט געוואָלט העלפען. און דער אַרימאן איז ארומ-
געגאנגען איבער די גאסען און האָט געוויינט און געקלאָגט:
„וועה איז מיר! קיינער וויל מיך גאַר ניט קענען!“

נ מ ש ל

אזוי לאנג ווי מיר אידען האָבען זיך געהאלטען ביי די
שעהנע זיטען פון אונזערע עלטערען, האָבען מיר איינע די
אנדערע געקענט און געהאלטען זיך ווי אייגענע, אָבער צו-
ליעב דעם גלות האָבען א סך פון אונז פערגעסען די מייערע
מדות פון אונזערע עלטערען און האָבען זיך אזוי פערענדערט
אז איין ברודער דערקענט ניט דעם אנדערען.

100

דעם מלך'ס כונה

ביי א מלך איז געווען א זינגער און דער מלך האט איהם זעהר ליעב געהאט. האט איהם דער מלך געגעבען א וואוינונג אין זיין הויף און האט איהם אָנגעטאָהן אין די טייערסטע קליידער, אזעלכע ווי עס טראָגען די פרינצען און די הויפֿ-הערען.

איינמאל האט דער מלך געהערט, אז זיין ליעבלינג, דער זינגער, געהט ארום איבער די שענקען, חבר'ט זיך דארט מיט שכורים, און מאַכט זיך צו שאַנד. האט דער מלך געגעבען אַ בעפעהל, אז מען זאל פון דעם זינגער אָבנעהמען די פירשט-ליכע קליידער, מען זאל ביי איהם אוועקנעהמען אלעס וואָס ער פערמאָגט און מען זאל איהם פערטרייבען אויסען שטאָרט. און מעהר זאל דער זינגער זיך ניט וואַגען צו צייגען זיין פנים פאַר איהם.

דער בעפעהל איז דורכגעפיהרט געוואָרען.

ווען דער זינגער האט איינגעזעהן, אז ער איז אין אַ זעהר ביטערער לאַגע, אז ער איז געבליבען נאָקעט און באַר-פוס און אז קיינער וויל איהם אין אַ הויז ניט אַרײַנלאָזען, ווייל אלע האָבען געוואוסט, אז דער מלך האט איהם פיינד בעקומען, האט ער אָנגעשריבען צום מלך אַ לאַנגען בריעף און האט אין שעהנער מליצה בעשריבען זיין גרויסע חרטה, וואָס ער האט אויף זיינע שלעכטע מעשים, און אז ער געהמט אויף זיך דאָס להבא וועט ער שוין מעהר אזעלכע זאכען ניט טאָהן.

אז דער מלך האט געלעזען דעם בריעף, האט ער שטאַרק רחמנות בעקומען אויף דעם זינגער און האט איהם ערלויבט

צוריק צו קומען. דער מלך האט איהם צוריקגעגעבען די שעהנע קליידער אין קעניגליכען הויף, און ער האט איהם בע-וויזען נאך מעהר ליעבשאפט ווי פריהער.

שפעטער א ביסעל, ווען דער זינגער האט צוריקגעקומען זיין אלטען מוטער, האט ער געפרעגט דעם מלך: „זאג מיר, אדוני המלך, אמת, איך האב געזינדיגט און עס האט מיר געקומט א שטראף, אבער אזא שטראף איז שוין געווען צו-פיעל. איך קען נאך יעצט די שאנדע ניט פערגעסען.“

דער מלך, וועלכער איז געווען א גרויסער חכם האט איהם אזוי געענטפערט:

„וואלסט וויסען זיין, אז איך האב דיר ניט געמיינט צו טאן שלעכטס, אדרבה, איך האב דיר געטאן א גרויסע טובה. לאמיר דיר דאס ערקלערען. ווען איך וואלט ביי דיר ניט צוגענומען די שעהנע קליידער, וואלסטו זיי סאי ווי א ביסעל שפעטער פערלארען. דו וואלסט זיך פער'שיכור'ט, און דו וואלסט זיי פערקויפט פאר משקה, וואס וואלט דאן געווען? צו מיר אין פאלאסט וואלסטו מעהר ניט געקענט קומען, וואלסטו דאך געמוזט ענטלויפען, און ענטלויפען פון מלך הייסט שוין א מורד במלכות, א פעררעטהער. און דער-פאר קומט דאך די ערגסטע שטראף. דו וואלסט דיין גאנצען לעבען ניט קענען קומען צוריק. וואלסט זיך רק געדארפט בעהאלטען פון שטראף. אבער נאנץ אנדערש איז די זאך ווען איך אליין האב געהייסען ביי דיר צונעהמען די שעהנע קליידער און דיר ארויסטרייבען פון לאנד, דאן האט די שטראף אבגעווישט דיין זינד און דו ביזט ווידער אויף דיין פרי-העריגען ארט, און ביזט ווידער אזוי געאכטעט ווי פריהער.“

נ ט ש ל

ווען דער אייבערשטער וואלט ניט חרוב געמאכט דעם בית המקדש און וואלט אונז ניט פערטריבען פון אונזער לאנד, וואלטען מיר, סוף כל סוף, דורך אונזערע שלעכטע

מעשים געפיהרט צו דעם, אז מיר וואלטען אליין אלעם אָנ־
געוואָרען, און אונזערע זינד וואלטען נאך גרעסער געוואָרען.
אָבער אז דער אייבערשטער האָט אונז אזוי מיט זיין אייגע־
נער האַנד געשטראָפֿט, וועט די שטראָף אָבווישען אונזערע
זינד און מיר וועלען אמאָל צוריק קומען צו אונזער לאַנד און
צו אונזער אמאָליגען שטאָנד.

101

די אייגענע נחלה

א פאָטער האָט איבערגעלאָזען צו זיינע קינדער אַ
גרויסע הויז. די קינדער האָבען ניט געהאט קיין פרנסה,
האָבען זיי די הויז פערדונגען צו א פרעמדען און אליין האָר־
בען זיי געדונגען א וואוינונג אין אַן אַרימע שטיבעל. איינ־
מאָל האָט אין שטאָרט אויסגעבראָכען א פייער, האָבען די
יתומים געגאָסען וואסער אויף דער הויז וואו זיי האָבען גע־
וואוינט און געארבייט מיט אלע כחות צו לעשען דעם פייער.
איז אָנגעקומען א מאן, וואָס האָט זיי געקענט און ער האָט
צו זיי געזאָגט: „איהר נאָרישע מענשען! וואָס זוכט איהר
צו ראטעווען פרעמדע פערמעגען? געהט בעסער ראטעווען
אייער אייגענע נחלה, די ירושה וואָס איהר האָט בעקומען פון
אייער פאָטער.“

נ מ ש ל

דאָס קען מען געברויכען אלס משל געגען די היינטיגע
אידען, וואָס גיבען אוועק זייערע כחות און זייערע טאלאנטען
פאר פרעמדע נאציאָנען, אָבער זיי גיבען גאָרנישט צו זייער
אייגענעם פאָלק.

102

משוגע פאר וואילמאג. משוגע אויס נויטה

אמאל איז געווען א איד, א סוחר, וואס האט געשפיעלט
א שעהנע ראָלע אין זיין שטעדטעל. נה, האט זיך איינמאל
דער רעדעל איבערגעדריעהט און דעם סוחר האט אנגעהויבן
בען צו געהן שלעכט. עס איז איהם געגאנגען ערגער און ער-
גער ביז ער האט זיין פערמעגען איז גאנצען פערלאָרען און איז
געבליבען אן ארימאן. ער האט זיך דאן געוואָרפען צו אַן-
דערע מסחורים, אבער צו וואָס ער האט זיך גענומען איז
איהם ניט געגאנגען. עס איז איהם אויסגעקומען פשוט צו
געהן איבער די הייזער, אָדער ווערען א משרת ביי אן אנדער-
רען, אבי צו האָבען אויף ברויט פאר זיין ווייב און קינדער.
אבער אזוי ווי אין זיין שטעדטעל האט איהם ניט גע-
פאסט צו געהן דינענען ביי יענעם, אָדער טאָהן עפעס עהנליך-
כעס, האט ער זיך געלאָזט געהן איבער דער וועלט זוכען
פרנסה. ער איז אוועק ווייט, גאנץ ווייט, וואו ער איז גע-
ווען זיכער, אז ער וועט ניט טרעפען קיין פריינד און קיין בע-
קאנטען, און אפילו קיין מענשען, וואָס האט געהערט פון
איהם. דאָרט איז ער געווען גרייט צו טאָהן יעדע זאך, אבי
נאָר צו האָבען פרנסה.

ער איז געקומען אין איין שטאָדט, אין אויסלאַנד, און
איז ארומגעגאנגען איבער די גאסען זוכען אויב עס וועט זיך
איהם מאכען עפעס צו פערדינענען. ביי א וויינהויז האט
ער געזעהן ווי איינער, א שיכור, טאנצט אין מיטען גאס,
דערצו פאסטשט ער מיט זיינע הענד און שפרינגט לעבעדיג,
פרעהליך. דער עולם, וואָס איז געשטאנען ארום דעם שיכור

האָט שטארק אָנגעקוואַלען פון איהם, געלאַכט, און איהם צוגעוואַרפען קופערנע און זילבערנע מטבעות.

"אַט דאָס איז אפילו נישט קיין שעהנע פרנסה," האָט דער געוועזענער סוחר געזאָגט צו זיך, "אַבער וואָס טהוט מען נישט אויס נויט?"

איז ער אַוועק איז אן אנדער גאס. האָט זיך אויסגעקלייט בען אן אַרט נעבען א וויינהויז און האָט גענומען טאַנצען אין מיטען דער גאס, אַזוי ווי יענער שיכור.

עס האָט זיך באלד אָנגעקליבען ארום איהם א היבשער עולם, מען האָט געלאַכט פון זיינע טענין, ווייל קיין טענצער איז ער דאָך נישט געווען, אַבער מען האָט איהם נישט געקאָרנט קיין געלד. קופער און זילבער מינצען האָבען אָנגעהויבען צו פליהען פון עולם, און דער אַרימער איד האָט שוין אָנגעהויבען צו טאַנצען א ביסעל פרעהליכער.

מעשה שטן דארף אָנקומען א מאן, וואָס האָט מיט יאָהר-רען צוריק געוואוינט אין זיין שטעטלעך און האָט דעם טעג-צער דערקענט. ער קוקט אויפ'ן טענצער און ער פרעגט זיך: "זאָל עס זיין יענער שניט-קרעמער, יענער שעהנער מענש, יענער פיינער בעל-הבית? ניין, עס קען נישט זיין!" קוקט ער איהם אָן שאַרפער — עס איז דאָך ער! טאָ ווי קומט ער אַהער? און ווי שיקט עס זיך עפעס, אַז ער זאָל זיך בעשעפּ-טיגען מיט אַזאַ פרנסה? סיידיען ער איז משוגע געוואָרען! געהט ער צו איהם צו נעהנטער און רופט איהם שטיי לערהייך ביים נאָמען. דער טענצער גיט זיך א צאָפּעל פאַר שרעק. ער קוקט אָן דעם מאן און דערקענט איהם אויך. ער וויל ענטלויפּען, אַבער עס איז שוין פערפאַלען. יענער האָט איהם אָנגעכאַפט פאַר'ן אַרבעט און זאָגט:

"ערקלערט מיר, איד בעט אייד, וואָס איז מיט אייך גע-שעהן? ווי קומט איהר, אַזאַ שעהנער בעל הבית, זיך צו מאַכען משוגע אַזוי ווי יענער שיכור?"

"גאַנץ פשוט," האָט דער געוועזענער סוחר געענטפערט.

„יענער איז משוגע פאר וואוילטאג און איד בין משוגע פאר
נויטה...“

נ מ ש ל

ווען א רייכער מאן זינדיגט, מהוט ער עס ווייל ער איז
משוגע פון צופיעל וואוילטאג. ווען אן ארימאן זינדיגט, איז
ווייל די נויטה איז זעהר גרויס, און ער געהט פשוט אראפ פון
זינען פאר צרות . . .

103

ניט קיין לצנות

איינער, א פיינער מענש, איז געשטאנען צווישען א גע-
זעמל אנדערע מענשען אין גאס. אין דעם געזעמל זיינען
געווען זיינע פריינד און אויך פרעמדע, גאנץ אונבעקאנטע
מענשען. צווישען די אונבעקאנטע איז געווען איינער, א
לי, וואס פלעגט איהם יעדע וויילע געבען א זעץ איבער'ן
קאפעליוש, אדער א טורכע אין זייט. דער לי האט געוואלט
פערפיהרען מיט איהם א קריעג, אדער א געשלעג, אבער די
פריינד פון דעם פיינעם מענשען האבען צו איהם געזאגט:
„לאז איהם צורוח. עס איז ניט פאר דיין כבוד צו פיהרען
קריעג מיט איהם!“ און דער פיינער מענש האט זיי גע-
פאלגט, ווייל ער האט זיך געטראכט, עס איז דאך נאך אויף
א וויילע, באלד וועט דער לי אוועק און איד ווער פון איהם
פטור.

א ביסעל שפעטער איז פערבייגעגאנגען א סוחר און
האט מיט דעם פיינעם מענשען געוואלט עפעס ריידען. איז
דער סוחר צו איהם צוגעגאנגען און האט איהם א ציה גע-
טאן פאר'ן ארבעל אלס א צייכען, אז ער וויל מיט איהם

ריידען וועגען עפעס, און א זייט, די אנדערע מענשען זאלען
 ניט הערען. אבער דער פיינער מענש האט געמיינט, אז דער
 סוחר איז אויך א לץ, און ער שלעפט איהם פאר'ן ארבעל.
 ווייל ער וויל זיך מיט איהם רייצען. האט דער פיינער מענש
 זיך געמאכט ניט וויסענדיג. נעהמט דער סוחר און גיט
 איהם צום צווייטען מאל א ציה פאר'ן ארבעל, און נאכדעם
 א דריטען מאל, און זעהענדיג, אז דאס האט אויך ניט גע-
 האלפען, האט דער סוחר אויסגערופען, שוין א ביסעל בייז:
 „וואס מיינסטו, איך בין אזוי ווי יענער לץ? מיינסט איך
 האב קיין אנדער זאך ניט צו טאן ווי נאר דיר צו ציהען
 פאר'ן ארבעל? איך האב מיט דיר עפעס וויכטיגעס צו
 ריידען!“

נ מ ש ל

ווען אויף א מענשען קומט א שטראף פון הימעל מיינט
 ער, אז די שטראף איז דער גאנצער צוועק פון דעם אייבערש-
 טען. עס איז אבער ניט אזוי. דאס איז א סיגנאל, אז דער
 אייבערשטער וויל, אז דער מענש זאל קומען צו איהם מיט
 תשובה און חרטה.

104

דער לוי פון גומסקייט

א פרינץ איז אמאל געפאָהרען אין וועג. איינמאל האט
 ער זיך אָנגעשטעלט אין אן איינפאָהר-הויז. דער בעל
 אכסניא האט איהם אָנגעגעבען דעם שעהנסטען צימער, האט
 געמאכט פלאץ פאר זיינע קנעכט און בעגלייטער און האט
 פאר זיי אלעמען געמאכט א שעהנעם מאָהלצייט. דער פרינץ
 האט געגעסען, געטרונקען. האט זיך דאָרט די נאכט אויס-
 גערוהט, און אויף מאָרגען אין דער פריה, אז ער האט גע-

דארפט אוועק ווייטער, האָט ער געפרעגט, וואָס עס קומט אַרויס פון איהם פאר עסען און נאַכטלענער. דער בעל אכסניא האָט איהם געגעבען א רעכנונג. דער פרינץ האָט בעצאָהלט, אוועקגעפאָהרען, און האָט מעהר ניט געטראַכט פון דעם בעל אכסניא.

פאָהרענדיג ווייטער, איז דעם פרינץ אויסגעקומען זיך אַבשטעלען אויף אַן אנדער אכסניא, און יענער האָט פאר דעם פרינץ געמאַכט נאָך א גרעסערען פאַראַד ווי דער ערשטער. אָבער אויף מאָרגען, ווען דער פרינץ האָט דעם בעל אכסניא געפרעגט פיעל עס קומט איהם אַרויס פאר עסען און נאַכטלענער, האָט יענער געענטפערט:

„פאר מיר איז גענוג די גרויסע עהרע, וואָס דער פרינץ איז איינגעשטאַנען אין מיין הויז. דאָס איז שוין פאר מיר דער גרעסטער לויז.“

דעם פרינץ איז דאָס זעהר געפעלען געוואָרען. ער האָט זיך מיט דעם בעל אכסניא זעהר פריינדליך געזעגענט און האָט פון איהם געטראַכט א גאַנצען וועג. און שפעטער האָט דער פרינץ געזאָגט צו זיך: „פאר וואָס זאָל איך איהם ניט בעלוינען פאר זיין גוטסקייט? פאַר וואָס זאָל ער ניט קריגען בעצאָהלט כאַטש צום וועניגסטען ווי יענער? אויב ער וויל פון מיר קיין געלד ניט נעהמען, דארף איך איהם אַריינשיקען כאַטש א שעהנע מתנה.“

און דער פרינץ האָט איהם אַריינגעשיקט מתנות, וואָס זיינען געווען ווערט פינף מאָל אזוי פיעל ווי דאָס געלד, וואָס ער האָט בעצאָהלט צו דעם ערשטען בעל אכסניא.

נ מ ש ל

דאָס גוטעס, וואָס מיר טהוען צו אונזערע מיטמענשען, אַבנאָהל מיר ערוואַרטען דערפאַר קיין לויז ניט, קומט דאָר צוריק צו אונז פיעלפאַך מעהר.

105

היים ניט ווי צו ריידען

איינער איז געווען אוועקגעפאָהרען פון דער היים און האָט זיך געזאָמט אין אַן אַנדער שטאָרט אַ לאַנגע צייט וועג געשעפּט. איין טאָג האָט ער אין גאָס געטראָפּען אַ מענשטן פון זיין שטאָרט. האָט ער איהם געפרעגט: „וואָס הערט זיך עפעס אין דער היים?“

„אי“, האָט יענער געענטפערט. „מיר האָבען געהאט אַ שרפה אין שטאָרט.“

דער סוחר האָט זיך דערשראָקען. ער האָט אָנגע-
כאַפּט יענעם פאר'ן האַנד און אַ געשריי געטראָגן: „וואָס האָט אָבערענט? זאָגט מיר, שנעל!“

„עס האָט אָבערענט...“ האָט יענער גענומען ציהען.
„עס האָט אָבערענט, פערשטעהט איהר מיך, בלויז די אַלמע חורבה, וואָס געפינט זיך ניט ווייט פון באָד. אָבער די באָד אַליין איז גאָנץ געבליבען.“

דער סוחר האָט זיך בערוהיגט. נאָכדעם האָט ער גע-
פרעגט:

„און וואָס הערט זיך אזוי נייעס ביי אונז אין שטעט-
טעל?“

„איינער ברודער האָט טויזענד רענדלעך, יא, גאַנצע טוי-
זענד רענדלעך, אַט ווי איהר זעהט מיך אַ לעבעדיגען, גאַנצע
טויזענד רענדלעך האָט ער—“

„וואָס האָט ער?“ האָט דער סוחר אונגעדולדיג גע-
פרעגט. „ער האָט פערלאָרען?“

„ניין, פערדיענט!“ האָט יענער געענטפערט.
„זעהט, וואָס פאַר אַ שוטה איהר זייט,“ האָט איהם

דער סוחר פאַרגעהאַלטען. „צו וואָס האָט איהר מיר געדאַרפט אזוי לאנג ציהען די עצמות און מיר פערשאַפען אומזיסטע שרעק? צו וואָס האָט איהר מיר פריהער געדאַרפט זאָגען סתם אזוי, אז עס איז געווען א שרפה? איך האָב דאָך גע-מיינט, אז מיין הויז האָט אָבערענט. און צו וואָס האָט איהר געדאַרפט אזוי לאנג באַלעמוטשען וועגען מיין ברודערס טויזענד רענדלעך? איך האָב דאָך פון אַנפאַנג געמיינט, אז ער האָט פערלאָרען אזוי פיעל געלט. איהר האָט גלייך גע-דאַרפט ארויס מיט לשון און דערצעהלען פון דעם עיקר, פון די פרעהליכערע זייט.“

נ מ ש ל

אַנפאַנגען דארף מען אימער מיט גוטעס.

106

אַנגעלערנט דעם רב

איינער, א רייכער בעל הבית, האָט חתונה געמאַכט זיין זוהן. און אין די אמאָליגע יאהרען איז געווען א מאַדע, אז ווען א וואוילער בחור האָט חתונה געהאַט, פלעגט איהם אַרײַנשיקען דער רב פון שטאָדט א „מורינױ בריעה“, עס הייסט א בריעה אין וועלכען ער קרוינט איהם מיט'ן טיטעל „מורינױ“. און אזוי ווי דיזער בחור איז טאַקע געווען א וואויל לערנער און דערצו פון א זעהר פיינער משפּחה איד, האָט איהם דער רב ניט געקאָרנט צו געבען נאָך עטליכע שעהנע טיטלען און מיט א סך מליצה. אָבער איין פעהלער האָט דער בריעה געהאַט און דאָס איז, וואָס ער איז געווען גע-שריעכען אויף אן אלטען, ניט ריינעם שטיקעל פאַפּיער, וועל-כער איז געווען פול מיט פלעקען. ווען דער גביר האָט דער-

זעהן דעם פאפיער האָט עס איהם אביסעל פערדראָסען, אָבער
אז ער האָט איבערגעלעזען, וואָס דאָרט איז געשטאָנען, האָט
ער זיך געפרעהט. דאָך האָט ער זיך בערעכענט, דאָרף מען
דעם רב אַ ביסעל אַנלערנען, אויף אַ פיינעם אופן.

נאָך דער חתונה, אז דער גביר האָט געדאָרפט אַבשיקען
דעם רב זיין רח"ש, האָט ער גענומען אַ פיינעם מאָרט מיט
אלערליי פיינע געבעקס און דערצו אַ 20-רובעלדיגע אסיני-
נאָציע. ער האָט די זאכען אריינגעלייגט אין אַן אַלטע, צור-
שפאָלטענע שיסעל וועלכע איז געווען ניט גאָנץ ריין, ער
האָט די שיסעל צוגעדעקט מיט אַ שמוציגען טיכעל און דאָס
צוגעשיקט מיט אַ אינגעל, וואָס איז געווען ניט ריינער פון
טיכעל... אז דער רב האָט דערזעהן די שמוציגע שיסעל האָט
עס איהם פערדראָסען, אָבער אז ער האָט פערזוכט די גע-
בעקס און האָט דערזעהן די אסיגנאָציע איז איהם געוואָרען
פרעהליכער אויפ'ן האַרצען.

עטליכע טעג שפעטער האָבען זיך דער רב מיט'ן גביר
בעגעגענט אין גאָס. האָט איהם דער רב געפרעגט: „וואָס
בעדייט עס, וואָס איהר האָט מיר געשיקט אזעלכע שעהנע
מתנות אין אַ מיאום'ער כלי?" האָט איהם דער גביר גע-
ענטפערט: „זאָגט מיר, רבי, לאָנג לעבען זאָלט איהר, ווי
קומט עס, אז איהר האָט מיין זוהן געשיקט אזא שעהנעם
„מורינא בריעה" אויף אַ שמוציגע שטיקעל פאפיער?"

ג מ ש ל

איידער מיר בעסלאָגען זיך אויף אונזערע פריינד, דאָרף
פען מיר צוערשט וויסען, אויב זיי האָבען ניט קיין מענה.
צו אונז.



107

ווען א שלעפער איז אויך א יחסן

א גרויסער גביר האט געוואלט ווערען פרנס חודש פון שטאדט. האט ער גענומען ארבייטען אויף אלע כלים, אז אלע זאלען פאר איהם שטימען ווען עס וועט קומען דער טאג פון די וואהלען. ער האט זיך אנגעהויבען צוצושמייכלען צו אריי-מע אזוי ווי צו רייכע, און אפילו מיט גאנץ נידעריגע מענשער לעד פלעגט ער זיך אבשטעלען אין גאס ריידען, שרענען „וואס זשע מאכסטו גוטער ברודער?“, וואס מאכט דיין ווייב אין די קינדערלעך דייען?“

איינמאל האט זיין פרוי צו איהם געזאגט: „מיין מאן! נעכטען האב איך דיך געזעהן אין גאס ריידען מיט א שלע-פער, אז אבגעריסענעם, אז אבגעשליסענעם, און דו האסט איהם געפאטשט אין פלייצע, אזוי ווי ער וואלט געווען דיין נער א גלייכען, א גוטער ברודער. וואס האסטו צו טאן מיט אזעלכע שלעפער?“

„פערשטעהסטו מיר אזוי מיין ווייב,“ האט דער מאן געענטפערט. „יעצט פאר די וואהלען איז יעדער שלעפער פונקט אזא יחסן ווי דער גרעסטער גביר. די שטימע פון איין ארימאן קען אמאל אריבערוועגען די וואהלען פון מין טובה וועגען. און, חלילה, איין שווארצע גאלקע וואס א שלע-פער קען אריינארפען קען מאכען, אז איך זאל פערלירען. דארום, מיין ווייב, דארף איך זיך היטען מיט דעם ארימס-מען פון די ארימע.“

נ מ ש ל

ווען עס קומט די עשרת ימי תשובה, דאן מוז א איד זיך

היטען אפילו פון די קלענסטע עבירה, ווייל איין איינציגע
עבירה קען אמאל אריבערוועגען דעם וואַגשאַל ניט פון זיין
טובה וועגען.

108

א ל ט א ון נ י י

צוויי אינגלעך האָבען זיך אמאל געקריענט אין גאָס.
האַט איינער פון זיי געזאָגט: „מיט וואָס פאַר אַ העזה
רעדסטו צו מיר אזוי הוצפה'דיג? ווייסטו דען ניט, אז מיין
טאַטע איז דער ראש הקהל, דער פיהרער פון שטאָדט?“
„עס איז גאָר ניט אזא גרויסער יחוס,“ האָט דער אַנ-
דער אינגעל געענטפערט. „היינטיגע צייטען זיינען דאָ אַ סך
באַד-יונגען און זיי וועהלען אויס אזא ראש הקהל ווי זיי
אליין זיינען, כדי ער זאָל האַלטען מיט זיי.“
„דו גאָר איינער!“ האָט דער ערשטער אינגעל אויס-
גערופען. „מיין טאַטע איז דען ערשט געוואָרען אַ ראש-
הקהל? ער איז דאָך שוין לאנג אַ ראש הקהל, גאָר פון אלטע
צייטען אָן, ווען די באַד-יונגען האָבען קיין דעה ניט געהאט,
און גאָר שעהנע מענשען האָבען אויסגעוועהלט.“

נ מ ש ל

דאָס אידישע פאָלק מעג טאקע זאָגען „אתה בחרתנו“,
ווייל זיי זיינען אויסערוועהלט געוואָרען פון דעם אייבערש-
טען אליין, שוין לאנג צוריק, ניט אזוי ווי אנדערע פעלקער,
וואָס האָבען זיך אליין גרויס געמאכט דורך בלוט-פערגיסען.



109

א ביישפיעל פון ליעבשאפט

א בעריהמטער גאון איז פאר פיעלע יאהרען געווען רב אין א גרויסער שטאָדט. ווען ער איז שוין געוואָרען אלט האָט ער געוואָלט אַנקומען אין א קלענערען אָרט, א שטעדלעכע, וואו ער זאָל קענען לעבען רוהיג, פריי פון די פיעלע קהל'שע עסקים מיט וועלכע ער האָט זיך געמוזט אָבגעבען אין דער גרויסער שטאָדט. ווי דער שטייגער איז, האָט דער רב פריהער אָנגעפרעגט ביי די בעלי בתים, ער האָט זיי צוזאַמענגערופען צו זיך אויף א בעראטהונג און האָט זיי געזאָגט, אזוי און אזוי איז די מעשה: „איך בין אלט און מיער, איך וויל מיינע עלטערע יאהרען אָבלעבען רוהיג, און בכּון איז ביי מיר געבליבען, אז פאר מיר איז די בעסטע זאך זיך אויסצוזוכען א קליין שטעדטלע וואו איך וועל קענען לעבען מיט א רוהיגען קאפּ. דאָר, אָהן אייער ערלויבניס וויל איך ניט אַוועק.“

די בעלי בתים האָבען איינגעזעהן, אז די רבנות אין זייער שטאָדט איז טאקע געוואָרען צו שווער פאר'ן רב, האָבען זיי איהם געגעבען די ערלויבניס אָנצונעהמען א רבנות-שטעלע אין אַן אנדער אָרט, און דער רב האָט ניט לאָנג גע-וואַרט און האָט אַוועקגעשריבען אין א נאָהנטער שטעדטלע וועלכע האָט זיך גראדע גענויטיגט אין א רב, אז ער איז גרייט אָנצונעהמען ביי זיי די שטעלע און ער איז צופריעדען צו נעהמען די קליינע שכירות, וואָס זיי קענען געבען, ווייל דער עיקר ביי איהם יעצט איז צו קענען לעבען רוהיג. ווען דער בריעה איז אָנגעקומען אין דער קליין שטעדטלע איז דאָרט געווען ששון ושמחה: ס'עפעס א קלייניגקייט!

דער גרויסער וועלט־בעריהמטער גאון פון דער גרויסער שטאָדט וויל זיין ביי זיי! האָט מען געמאכט אן אסיפה, אויסגעקליבען די שעהנסטע בעלי בתים פון שטערטעל און זיי געשיקט מיט א פּאַר פיינע קארעטעס צו ברענגען דעם אלטען רב מיט זיין גאנצע פאמיליע. אָבער ווי די שלוחים מיט די קארעטעס זיינען אָנגעקומען אין דער גרויסער שטאָדט האָבען זיך צוזאַמענגעקליבען מענשען ארום די קארעטעס און געשריען, אז זיי וועלען זייער בעליעכטען רב ניט לאָזען פאָהרען. האָט דער רב גע'טענה'ט: „וואָס איז מיט אייך, רבותי? איך האָב דאָך אייך פריהער אָנגעפרעגט און איהר אליין האָט דאָך געזאָגט, אז איך קען פאָהרען, טאָ ווארום האָט איהר יעצט חרטה געקראָגען?“

„איהר האָט רעכט, רבי,“ האָבען די שטאָדטלייט גע-

ענטפערט און זיי האָבען געלאָזט די קארעטעס צורוק.

שפעטער אַ ביסעל, ווען די בעלי עגלות האָבען גענומען צורעכט מאַכען די קארעטעס אום אוועקצופיהרען דעם רב מיט זיין הויזגעזינד נאָך זייער שטערטעל, האָבען די מענשען פון דער גרויסער שטאָדט זיי בעפאלען, זיי געשלאָגען, צור ביילט און צוואונדעט און געשריען: „אונזער טייערען רבי זייט איהר געקומען פון אונז אוועקנעהמען? אומזיסט אייער מיה — מיר וועלען איהם ניט לאָזען פאָהרען!“

זיינען די בעלי בתים, וואָס זיינען געקומען פון דער קליינער שטערטעל געגאנגען זיך קלאָגען ביים רב אויף דעם, וואָס מען האָט געשלאָגען זייערע בעלי עגלות. דער רב איז אוועק צו די שלעגער און האָט זיי געפרעגט: „וואָס איז מיט אייך ווידער? איהר האָט דאָך געזאָגט, אז איהר וועט מיר לאָזען פאָהרען, טאָר ווארום האָט איהר שוין ווידער חרטה? און פאר וואָס קומט די מענשען שלאָגען?“

„רבי!“ האָבען די שלעגער געענטפערט. „מיר האָבען ניט געמיינט די מענשען צו פערשאַפען יסורים, אָבער אונזער כונה איז געווען פון דיין טובה וועגען. מיר האָבען זיך

געטראכט, אפשר וועלען אמאל די קליינשטעדטעלדיגע אידען דענקען, אז דו ביזט אוועק פון אונז, ווייל מיר האבען דיר מעהר ניט געוואלט האבען ביי אונז, און זיי וועלען דיר ניט געבען דעם כבוד וואס דיר קומט, האבען מיר זיי געוואלט צייגען ווי טייער דו ביזט ביי אונז, אז מיר האבען דיר ניט געוואלט לאזען אוועקפאהרען פון אונז.

נ מ ש ל

אזוי האבען אויך געטאהן די מלאכים אין הימעל ווען דער אייבערשטער האט געוואלט געבען די תורה צו די אידען. זיי האבען געמאכט פראטעסטען און זיך שטארק ארויסגע-שטעלט דאגעגען, אז מען זאל די תורה צוגעהמען פון הימעל און אוועקגעבען אויף דער ערד. און פראטעסטירט האבען זיי, כדי די אידען זאלען ניט מיינען, אז דער אייבערשטער האט זיי אוועקגעגעבען א זאך, וואס אין הימעל האט מען עס ניט געוואלט מעהר האבען.

110

כבוד קאסט מייער

א בירגערמייסטער פון א גרויסער שטאדט האט אויס-געקליבען דריי אָנגעזעהענע בעלי בתים אלס פארשטעהער פון שטאדט, יעדער איינער זאל האבען צו זאגען אויף א בעזונ-דער קווארטאל. איז דאָרט געווען איינער, א בעל הבית, וועלכער האט שטארק חשק געהאט צו דעם כבוד צו זיין א שטאדט פארשטעהער, און עס האט איהם זעהר פערדראסען, וואס דער בירגערמייסטער האט איהם ניט אויסגעוועהלט. איז דער בעל הבית, וועלכער איז געווען זעהר רייך, אוועק-געפאהרען צום מלך און האט דורך געלד און איינפלוס אויס-

געוויקט, אז דער קעניג זאל שרייבען צום בירגערמייסטער, אז ער זאל איינעם פון די דריי פארשטעהער ארונטערזעצען און יענעם אמת אָבעכען צו דעם בעל-הבית.

דער בעל הבית איז יעצט געפאָהרען אהיים מיט א פרעה ליכען הארצען, אי ער האָט זיינס אויסגעפיהרט, אי ער וועט האָבען א נקמה אָן דעם בירגערמייסטער. אינצווישען האָט זיך געמאכט, אז די שטאָדט איז געוואָרען הינטערשטעליג אין צינזען, און לויט דעם אמאָליגען מנהג פלעגען די פאָרשטעהער, אָדער פרנסים, זיין פעראַנטוואָרטליך פאר דער שטאָדט. האָט דער בירגערמייסטער די אלע דריי אריינגעזעצט אין געפענגניס. דערווייל איז אָנגעקומען יענער בעל-הבית מיט א בריעף פון קעניג, וועלכער בעפעהלט דעם בירגערמייסטער, אז ער זאל איהם מאכען פאר א פארשטעהער, וואָס האָט דער בירגערמייסטער געטאָהן? ער האָט בעפרייט איינעם פון די אלטע פארשטעהער פון תפיסה און האָט אויף זיין אָרט אריינגעזעצט דעם נייעם פארשטעהער.

נ מ ש ל

ווען איינער זוכט כבוד דאָרף ער זיין גרייט צו צאָהלען פאר'ן כבוד.

111

וועמען האָט ער געמיינט?

א מגיד איז אמאָל געקומען אין א שטעדטעל אויף שבת און האָט דאָרט, אין שוהל, געהאלטען א מוסר דרשה פאר'ן עולם, ער האָט זיי געשמראפט פאר זייערע שלעכטע מעשים און אויסגערעכענט אלע זייערע חטאים. נאָכדעם, אז דער מגיד האָט זיין דרשה געענדיגט, האָט איינער פון די צוהער-

דער געזאגט צו אן אנדערען: „דער מגיד האט דען געזאגט א ליגען? עס איז דען ניט אמת, אז דו ביזט מחלל שבת? האט מען דען בני אידען געזעהן אזא שרעקליכע זאך?“ און דער אנדערער האט איהם צוריק געענטפערט: „און דו עסט ניט קיין טרפות? און דיין ווייב מישט ניט פליישיגע געשיר מיט מילכיגע?“

ווען דער מגיד האט געהערט פון דעם ווי די צוויי מענ-שען האבען זיך געקריענט, האט ער געלאכט און געזאגט: „א מאדנע זאך ווי מענשען זעהען נאָר פרעמדע פעהלערען, אבער זייערע אייגענע פעהלערען זעהען זיי ניט.“

נ מ ש ל

דאס איז א משל אויף דעם, וואס שלמה המלך האט גע-זאגט: „אם תכשום את האויל במכתש בתוך הרifות בעלי לא תסור מעליו אולתו“, עס הייסט: ווען דו וועסט שטויסען דעם נאָר אין א מערזע, צוזאמען מיט די גרויפער, מיט א שטויסעל, וועט ער דאָך ניט ווערען קליגער. ער וועט זיך טראכטען, אז ניט איהם מיינט מען עס, נאָר די גרויפער.

112

א ר ו י פ א ון א ר א ב

א שטאָרט פרנס איז איינמאל אין כעס געוואָרען אויף א פראַסטען מענשען און האָט איהם אויסגעפאָשט דעם פנים. עס איז אַוועק א צייט, דער מזל האָט זיך איבערגע-דרעהט, דער פרנס האָט פערלאָרען זיין נאָנצען פערמעגען און איז געוואָרען אן אַרימאן, און דער געשלאָגענער פראַסטער מענשעל איז געוואָרען רייך און די שטאָרט האָט איהם געמאַכט פאר א פרנס.

דער נייער פרנס האָט ניט געקענט פֿערגעסען וואָס דער אלטער פרנס האָט איהם אמאָל בעליידיגט, האָט ער פֿער-רופֿען אָן אסיפה פֿון די שעהנסטע בעלי בתים פֿון שטאָדט און זיי דערצעהלט, אז יענער אָרימאָן, יענער שלעפֿער האָט אויסגעפֿאַטשט איהם — דעם שטאָדט פרנס! דער עולם איז געוואָרען שטארק צוקאָכט אויף דער חוצפה און אלע, בפה אחר, האָבען געשריען, אז דעם חצוף קומט א גרויסע שטראַף.

אז מען האָט געבראָכט דעם בעשולדיגטען צו הערען זיין שטראַף, האָט ער גענומען טענה'ן: „עס איז טאָקע אמת, אז איך האָב איהם געפֿאַטשט, אָבער ניט א פרנס האָב איך גע-פֿאַטשט, נאָר א פֿראַסטאָק, א קליין מענשעל, ווייל די פעטש האָב איך איהם געגעבען מיט יאָהרען צוריק, ווען איך בין געווען א פרנס, א חשוב'ער מענש, און ער איז געווען א שלעפֿער, א גארנישט. בכו קומט מיר קיין שטראַף ניט, צום ווייניגסטען, ניט אזא גרויסע שטראַף.“

אָבער איינער פֿון די בעלי בתים האָט גע'טענה'ט: „ניין, מיר מוזען משפֿט'ן לויט דעם שטאַנד פֿון דעם קלע-נער אין דער יעצטיגער צייט, ווען דער משפֿט קומט פֿאַר, יעצט איז ער א פרנס, א חשוב'ער מענש, דער שעהנסטער בעל הבית אין שטאָדט, און דו ביזט אן אָרימאָן, א קבצן, א גארנישט. טאָ, ווי קומסטו, דו שלעפֿער איינער, צו פֿאַ-טשען אונזער פרנס?“

נ מ ש ל

דאָס איז א משל געגען אונזערע עלטערען אין מצרים. ווען דער אייבערשטער וואָלט זיך אָנגענומען זייער קרוידע ווען זיי זיינען נאָך געווען קליין און ניעדריג, וואָלטען די מצרים ניט געהאט אזא גרויסע שטראַף. דאָרום האָט דער אייבערשטער געוואָרט ביז די אידען וועלען דערהויבען ווע-

רען און דאן האט ער זיך אנגענומען זייער קרווידע, און ערשט
דאן האט ער געקענט די מצרים שטראפן אזוי שווער מיט די
עשרה מכות.

113

עם האט זיך ניט געלוינט

א שמש פון א קליינער שטעדטעל איז געווען שטארק
אונצופריעדען פון זיין קליינע געהאלט, און אזוי ווי זיין
ארימע קהלה האט איהם ניט געקענט געבען קיין הוספה, האט
ער אוועקגעשריבען א בריעף צו קרובים וועלכע האבען גע-
וואוינט אין א גרויסער שטאָדט, און זיי האָבען פאר איהם
בעקומען א שטעלע אין א גרויסע שוהל מיט א געהאלט, וואָס
איז געווען צוויי מאָל אזוי גרויס ווי ער האָט בעקומען אין
זיין שטעדטעל.

דער שמש האָט ניט לאָנג געטראכט, ער האָט פערקויפט
זיין ביסעל אַרימקייט פאר א שיבוש, גענומען זיין ווייב און
קינדער און האָט זיי אוועקגעפיהרט נאָך דער גרויסער
שטאָדט. ער איז אַהין אָנגעקומען גראדע אום ערב שבת.
די בעלי בתים פון דער שוהל האָבען פאר איהם אָנגעגרייט
אלעס אויף שבת, און דער שמש האָט זיך א גאנצען שבת
געפרעהט צוזאַמען מיט זיין געזינד, וואָס זיי וועלען מעהר
ניט דארפן ליידען דחקות.

אַבער זונטאג, אז די שמש'טע איז אַרויס אין מאַרק
איינקויפן וואָס זי דארף האָבען אין הויז צו קאָכען און צו
באַקען, האָט זי געזעהן אז אלעס איז דאָ צוויי מאָל אזוי
טהייער ווי אין זייער קליינער שטעדטעל. און ווען דער שמש
האָט זיך דערפון דערוואוסט, האָט ער איינגעזעהן, אז ער
האָט גאָרנישט געוואונען מיט דעם וואָס ער געהמט יעצט א

גרעסערע געהאלט, מאפעלט ווי ער האט געהאט אין זיין שטערמעל.

נ מ ש ל

דער למדן, דער תלמיד חכם, פרעהט זיך וואס ער שטעהט העכער פון דעם פראסטאק, פון דעם עס הארץ, אבער דער למדן דארף נישט פערנעמען, אז מיט איהם איז דער אויך בערשטער פיעל שטרענגער, און אויב ער פערזינדיגט זיך אמאל וועט עס איהם קאסטען א סך טייערער ווי דעם עס הארץ.

114

א מענש פערנעסט שנעל

א גרויסער פריץ וואס האט געהאט א סך שטערט און דערפער האט איין שטערמעל געמאכט א מתנה צו זיינעם א פריינד, אז ער זאל דארט זיין דער הערשער און געהען צינען און שטייערען פון די איינוואוהנער. און דער פריץ האט דעם פריינד געגעבען אזא שרייבען, וואס האט איהם געמאכט פאר דעם געזעצליכען אייגנטימער פון דער שטער-מעל.

א צייט שפעטער האט דער זעלבער פריץ געוואלט טאן א טובה זיינעם אן אנדער פריינד, האט ער דעם פריינד ארויסגעגעבען א שרייבען אז ער האט דאס רעכט צו וואוינען וואו ער וויל, אין אלע שטערט און דערפער וואס גע-הערען צום פריץ, און דער פריינד איז פטור פון צאהלען צינען און שטייערען.

האט דער אנדער פריינד זיך גראדע בעזעצט אין יענער שטערמעל וואס דער פריץ האט אוועקגעשענקט צו דעם

ערשטען פריינד. און נאכדעם ווי ער איז דאָרט אָבגעזעסען אַ
קורצע צייט, איז דער נייער אייגענטימער פון שטערמעל
געקומען ביי איהם מאַהנען צינזען און שטייערען.

„איך האָב אַ שרייבען פון אונזער פריינד דעם פרייץ,
אַז איד קען וואוינען אין אלע זיינע שטערמעלעך און איד בין
פריי פון צו צאָהלען צינזען.“ האָט דער ניידאָנגעקומענער
געזאָגט.

„וואָס האָט דער פרייץ דאָ פאַר אַ דעה?“ האָט דער
ערשטער אויסגערופען מיט חוצפה. „די שטערמעל האָט ער
מיר אוועקגעשיינקט און איד בין דאָ דער גאַנצער הערשער,
און ער האָט מעהר דאָ ניט וואָס צו זאָגען!“

נ מ ש ל

אַ מענש האָט אַ שוואַכען זכרון. ער פערגעסט, אַז
אַלעס וואָס ער האָט, איז איהם געגעבען געוואָרען ניט פאַר
איהם אליין, נאָר ער זאָל אנדערע אויך לאָזען געניסען פון
זיין האָב און גוטס.

115

חרטה אויפ'ן שידוך

אַ פראסטער מענשעל האָט זיך אַרויפגעאַרבייט און איז
געוואָרען זעהר רייך. האָט ער געהאַט אַ טאכטער. זיינען
געקומען שדכנים און האַבען פאַר איהם פאַרגעלייגט צוויי
שידוכים: איינער מיט אַ גביר'ישען בחור, וועלכער איז גע-
ווען אַ שלעכטער, אַ צולאָזענער און אַ פוסטער יונג; דער
אַנדערער איז געווען מיט אַ רב'ס אַ זעהן, אַ וואוילער בחור
און אַ גרויסער לערנער. אַבער מען האָט איהם געזאָגט, אַז
דער רב איז אַ גרויסער אַרימאָן און ער קען ניט געבען קיין

כלה מתנות. האט דער אויפגעקומענער גביר געזאגט: „מיר געפעלט בעסער דער שידוך מיט'ן רב, אבער עפעס מוז ער דאך געבען. ער דארף מאכען זיין זוהן חתונה-קליידער, ווי עס פיהרט זיך ביי לייטען, און פאר דער כלה איז גענוג, אז ער זאל צום ווייניגסטען שויפען א פאר אוירינגלעך.“ אבער דער רב האט געענטפערט: „איד וועל גארנישט געבען. און אויב מיין זוהן געפעלט איהם, זאל ער איהם נעהמען אזוי ווי ער שטעהט און געהט.“

ווען דער אויפגעקומענער גביר האט דאס געהערט, האט ער געענטפערט: „אויב אזוי, וועל איד טאן א שידוך מיט דעם גביר. ער וועט מיין טאכטער מאכען שעהען כלה-מתנות. וואס טויג מיר א מחותן וואס איז א סבצו?“

אבער די פריינד פון דעם אויפגעקומענעם גביר האבען צו איהם גענומען ריידען: און מיט איהם טענה'ן: „ס'טייטש! דו לאזט ארויס פון האנד אזא גרויסען יחוס-שידוך? וואס דארפסטו כלה-מתנות? ווייניג האסטו?“ און זיי האבען אזוי לאנג גערעדט, ביז דער אויפגעקומענער גביר האט איינ-געזעהן, אז זיי האבען רעכט. איז ער אוועק צום רב און האט געוואלט שליסען מיט איהם דעם שידוך.

„ניין, מיין פריינד!“ האט דער רב געזאגט. „יעצט האב איד חרטה. פריהער זייט איהר מיר געפעלען געווארען שוין צוליב דעם, וואס איהר האט בעסער אויסגעוועהלט אן ארים בחור, וואס קען לערנען, איידער א פוסטען יונג, וואס האט א רייכען טאטען; אבער וויבאלד איהר האט חרטה געהאט, האב איד אויך חרטה געהאט און וועל שוין בלייבען ביי מיין חרטה. יעצט, אז איהר וועט מיר אפילו אבוועגען מיין זוהן מיט גאלד, וועל איד איהם אייד אויך ניט געבען פאר קיין איידים!“

נ מ ש ל

אזוי איז געווען מיט די מרגלים. נאכדעם ווי זיי האבען אנגערעדט שלעכט אויף דער הייליגער לאנד און די אירען

האבען געזאגט, אז עס וואלט בעסער געווען זיי זאלען נעהן צוריק אין מצרים, האט דער אייבערשטער געזאגט: „וויבאלד עס פעהלט אייד דער פיינער געפיהל צו בע-גרייפען די שעהנקייט און די הייליגקייט פון לאנד, וויל איך מיט אייד קיין שידוד ניט טאהן, און אייד וועל איך דאס לאנד ניט געבען.“

116

ווער דארף צאהלען ?

א מאן איז געקומען אין א וויין-געשעפט און האט זיך געהייסען געבען עטליכע פלעשער פון דעם בעסטען וויין. דער וויינהענדלער איז ארונטער אין קעלער, האט ארויפגע-טראגען די פלעשער וויין און ארויפגעשטעלט פאר'ן קונה אויפ'ן טיש. אזוי ווי דער קונה רעדט מיט איהם, איז אריינגעקומען א שיכור, וואס האט זיך ניט געקענט האלטען אויף די פיס און האט זיך געשאקעלט אין אלע זייטען. דער שיכור איז צוגעגאנגען גלייך צום טיש, און איידער מען האט איהם געקענט אבהאלטען, האט ער א פאל געמאן, מיטשלע-פענדיג דעם טיש צו דער ערד, און די פלעשער וויין האבען זיך צובראכען.

דער וויינהענדלער האט געכאפט א שטעקען און האט דעם שיכור געשלאגען, צוקיילט און צוביילט, און געשריען אויף איהם: „זעה, דו שיכור איינער! זעה, וואס פאר א גרויסען שאדען דו האסט אנגעמאכט!“ דער קונה זיצט און קוקט זיך צו ווי דער וויינהענדלער שלאגט דעם שיכור, און ער איז זעהר נייגעריג צו וויסען פארוואס דער וויינהענדלער שלאגט דעם שיכור: צי ער שלאגט איהם פאר זיין אייגענעם שאדען און ער רעכענט ניט, אז דער קונה דארף איהם

בעצאהלען, אדער ער רעכענט אז דער קונה דארף איהם יא בעצאהלען, און ער איז זיך נוקם פון שיכור פאר דעם שארען. וואס ער האט געטאהן צום קונה.

פרעגט דער קונה ניט געוואלט, ווייל אז מען פרעגט א שאלה איז דאך טריף. האט דער קונה זיך גע-קליגט און האט צוגערופען דעם וויינהענדלער'ס א אינגעלע, וואס איז דאָרט געשטאנען, און האָט איהם געזאָגט: „פרעג דעם טאטען פארוואס ער האט דעם שיכור אזוי געשלאָגען.“ דער קונה האט זיך געטראכט, אז פון דעם ענטפער וועט ער קענען וויסען וועמעס שאַדען דאס איז. וועט דער וויינ-הענדלער זאָגען: „זעהסטו ניט, מיין קינד, וואס פאַר אַ שאַדען ער האט מיר געמאַכט?“ וועט עס זיין אַ סימן, אז ער וועט ניט דארפֿען צאהלען. אבער אויב ער וועט ענטפערען: „זעהסטו נישט וואס פאַר אַ שאַדען ער האט געמאַכט דעם קונה?“ איז אַ סימן, אז דער וויינהענדלער ריכט זיך, אז דער קונה וועט איהם בעצאהלען.

דער אינגעלע איז צוגעגאנגען צו זיין פאטער און האט געפרעגט. „וואס פרעגסטו פאַר אַ קשיות?“ האט דער פאטער טער אויסגערופען. „זעהסטו ניט וואס פאַר אַ שאַדען ער האט געמאַכט צו דעם הערר?“ דא האט דער קונה פער-שטאנען, אז דער וויינהענדלער ערווארטעט אז ער זאל בע-צאהלען פאַר די וויין.

אבער ווען דער וויינהענדלער האט דעם קונה דערלאָנגט אַ רעכנונג און געבעטען בעצאהלט, האט דער קונה געענטפערט: „אויב איד בעצאהל דארף איד דאך קריגען וויין. געלד אהן סחורה גיב איד ניט.“

איז ביי זיי געבליבען, אז זיי זאלען געהן צום רב אויף אַ דין תורה. נאכדעם ווי דער רב האט אויסגעהערט ביידענס טענות, האט ער געזאָגט: „די זאך איז אזוי: מען דארף צוערשט וויסען ווער עס האט דעם שיכור געבראַכט אין שענק. אויב ער איז דעם קונה'ס אַ בעקאנטער און ער

איז געקומען זעהן דעם קונה, איז דאס זיין שיכור און זיין שארען, און ער דארף בעצאהלען. אבער אויב דער שיכור איז א בעקאנטער פון דעם וויינהענדלער און ער איז געקומען צו איהם, איז דאס דעם וויינהענדלער'ס שיכור און זיין שארען.

נ מ ש ל

משה האט געוואוסט אז די מדינים דארפן קריגען א גרויסע שטראף פאר דעם וואס זיי האבען אראבגעפיהרט די אידען פון גלייכען וועג און זיי געבראכט צו זינד. אבער משה האט נישט געוואוסט אויב די מדינים קומט א שטראף פאר דעם וואס זיי האבען אליו געזינדיגט געגען נאט, אדער פאר דעם וואס זיי האבען געמאכט אז די אידען זאלען זיך דיגען. איז לעצטען פאל וואלטען דאך די אידען געווען פטור פון שטראף, ווייל זיי זיינען דאך נישט געווען שולדיג איז דעם וואס די מדינים האבען זיי פערפיהרט.

און ווען דער אייבערשטער האט געזאגט צו משה'ן, אז די אידען וועלען בעשטראפט ווערען פאר דעם וואס זיי האבען זיך געלאזט פערפיהרען פון די מדינים און געזינדיגט, האט משה גע'טענה'ט: „רבנו של עולם! ווען מיר וואלטען נישט געהיט דיין תורה און דייןע מצוות, וואלטען די מדינים אונז נאך קיין שונאים נישט געווען. זיי האבען אונז שלעכטס געטאן נאר צוליעב דיין תורה, דארפסטו זיי שטראפען ווייל זיי האבען דיר געטאן שארען. דיין טייערע וויין האבען זיי פערנאסען, און דערפאר דארפסטו זיי שטראפען, ווייל דער שארען איז אינגאנצען דייןער.“

